

رَحْمَتِ خُدَا

بِو سَيِّدِهِ

اولیٰ کمال اللہ



از


حکیم الامم مفتی احمد یار خان معجمی رحمۃ اللہ علیہ

معجمی کتب خانہ

٤٥
٢٠

١٧

رحمت خدا بوسیله اولی کمال اللہ



از

حکیم الامم مفتی احمد بیارخان نعیمی رحمۃ اللہ علیہ

نعمی کتب خانہ لاہور

فہرست مضمایں

۳

خطبہ

۴

مقدمہ

۹۸۴۱۵

پہلا باب

۷

ثبوت وسیله میں اکیس (۲۱) آیات قرآنیہ

۱۲

ثبوت وسیله میں بائیس (۲۲) احادیث مبارکہ

۲۳

ثبوت وسیله میں سترہ (۱۷) اقوال بزرگان دین

۲۸

ثبوت وسیله میں دس (۱۰) اقوال مخالفین

۳۲

ثبوت وسیله میں اکیس (۲۱) عقلی دلائل


دوسرا باب

۳۸

ثبوت وسیله پرچوئیس (۲۳) اعتراضات کے جوابات

۶۳

حرف آخر بابت وسیلہ اولیاء



بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ رَبِّ الْعَلَمِيْنَ وَالصَّلٰوةُ وَالسَّلَامُ عَلٰى مَنْ كَانَ نَبِيًّا وَآدَمُ بَيْنَ الْمَاءِ وَالْطَّيْنِ خَاتِمُ النَّبِيِّنَ قَائِدُ الْغَرِّ الْمُحَجَّلِيْنَ وَسِيلَتَا فِي الدَّارَيْنِ إِلٰى اللّٰهِ رَبِّ الْعَلَمِيْنَ سَيِّدِنَا وَمَوْلَانَا مُحَمَّدٌ وَآلِهِ الطَّيِّبِيْنَ وَاصْحَابِهِ الطَّاهِرِيْنَ جس پر آشوب زمانہ سے ہم گزر رہے ہیں یہ مسلمانوں کے لیے نہایت ہی فتنوں اور آفتوں کا زمانہ ہے۔ آج بہت خوش نصیب وہ شخص ہے جس کا ایمان موجودہ ہواؤں سے بچ جائے، بد مذہبی اور بے دینی کی ایسی تیز آندھیاں چل رہی ہیں جن سے سادہ لوح مسلمانوں کا ایمان خطرے میں ہے۔ اگرچہ اسلام میں نئے نئے فرقے پہلے بھی پیدا ہوتے رہے لیکن جو بیماری آج ہے وہ اس سے پہلے کے مسلمانوں میں سننے ہی میں نہ آئی تھی۔ آج ہر جاہل قرآن شریف کا مفسر بن گیا اور ہر بیہودہ آدمی بندگان دین اور انہمہ مجتهدین پر بکواس کر رہا ہے۔

اسلام کے ایسے مسئلہ مسائل جن کے متعلق کبھی گمان بھی نہیں ہو سکتا تھا کہ کوئی کلمہ پڑھنے والا ان کا انکار کرے گا۔ آج ان مسلم الثبوت مسائل کے منکر پیدا ہو گئے۔ انہیں مسائل میں سے اللہ تعالیٰ کے پیارے اور مخلص بندوں کا وسیلہ ہے۔ ہر زمانہ میں ہر شخص وسیلہ کا قاتل اور معتقد رہا۔ مگر آج وسیلہ کے منکر ہو گئے ہیں۔ جو دنیاوی مصیبتوں اور آلام میں حاکموں اور حکیموں کے پاس بھاگے اور مارے مارے پھریں۔ مگر انہیاء کرام اور اولیاء اللہ کے وسیلے پکڑنے والوں کو مشرک، مرتد کہتے ہیں۔ ذرا خوف نہیں کرتے۔ خدائے تعالیٰ کا غضب جس شخص جس قوم پر ہوتا ہے اسے اللہ تعالیٰ وسیلوں سے محروم کر دیتا ہے اور جن پر اللہ تبارک و تعالیٰ کی رحمت ہوتی ہے انہیں اس کے پیاروں کا وسیلہ نصیب ہوتا ہے خوش نصیب بندہ اپنے گناہوں پر گریہ وزاری کرتا ہے اور بزرگوں کے وسیلے سے گناہوں کے میل کو دل سے دھوتا ہے لیکن بد نصیب انسان اللہ کے پاک بندوں میں عیب نکالتا ہے اور ان سے دور رہ کر

رب کی رحمت سے محروم ہوتا ہے۔ تمام فرشتوں نے حضرت آدم علیہ السلام کو قرب الہی کا وسیلہ جان کر ان کے سامنے اپنا سر جھکا دیا۔ وہ مقبول بارگاہ رہے۔ شیطان نے بے وسیلہ والی لاکھوں عبادتیں کیں مگر حضرت آدم علیہ السلام کا وسیلہ نہ بنایا اور مردود بارگاہ الہی ہوا۔ مولانا فرماتے ہیں۔ مثنوی

چوں خدا خواہد کہ راز کس درد میلش اندر طعنہ پا کاں نہد

چوں خدا خواہد کہ ما یازی کند میل مارا جانب زاری کند

بے شک خدا تعالیٰ جب کسی کی پرده دری اور رسوائنا کرنا چاہتا ہے تو اس کی طبیعت میں پاک لوگوں کی طعنہ زنی میں رغبت پیدا کر دیتا ہے اور جب خدا تعالیٰ نیکی کی توفیق عطا کرتا ہے تو گریہ وزاری کی طرف طبیعت کو مائل کر دیتا ہے۔

الله تعالیٰ کے پیاروں کا وسیلہ ایک ایسا وسیلہ ہے جس کے قائل کفار بھی ہیں جانور اور بے جان لکڑیاں بھی مقبولان بارگاہ کو وسیلہ پکڑتے رہے ہیں۔ قرآن کریم فرماتا ہے کہ فرعون اور اس کی قوم پر غرق ہونے سے پہلے جوں اور مینڈک وغیرہ کے بہت سے عذاب آئے۔

مگر جب عذاب آتا تھا تو وہ موسیٰ علیہ السلام کی خدمت میں عرض کرتے تھے کہ

لَئِنْ كَشَفْتَ عَنَّا الِّجْزَ لَنُؤْهِنَّ لَكَ وَلَنُرْسِلَنَّ مَعَكَ بَنِي إِسْرَائِيلَ

(۱۳۲: اعراف ۷)

”اے موسیٰ علیہ السلام اگر آپ نے یہ عذاب ہم سے دور کر دیا تو ہم آپ پر ضرور ایمان لائیں گے اور بنی اسرائیل کو آپ کے حوالے کر دیں گے۔“

مگر جب پھر ان کی دعا سے عذاب دور ہو جاتے ایمان نہ لاتے تھے۔ جب رب کو فرعونیوں کو ہلاک کرنا منظور ہوا تو موسیٰ علیہ السلام تک نہ پہنچنے دیا بلکہ دریائے قلزم سے پہلے تو موسیٰ علیہ السلام اور بنی اسرائیل کو صحیح و سالم نکال دیا اور پھر فرعونیوں کو دریا میں پھنسا دیا اور بولے

قَالُوا أَمَنَّا بِرَبِّ الْعَلَمِينَ ﴿٢﴾ رَأَتِ مُوسَى وَهُرُونَ ﴿٣﴾ (۲۸: شعراء، ۲۶)

”بولے ہم ایمان لائے اس پر جو سارے جہانوں کا رب ہے۔“

چونکہ وسیلہ درمیان میں نہ تھا ایمان قبول نہ ہوا اور ڈوب گئے۔

کفار مکہ بھی ہر مصیبت یعنی نقط سالی وغیرہ کے موقع پر نبی کریم ﷺ کی خدمت اقدس میں حاضر ہو کر دعا کرتے تھے اونٹوں، چڑیوں اور ہر نیوں نے مصیبت میں حضور ﷺ سے فریادیں کیں۔ اعلیٰ حضرت قدس سرہ نے کیا خوب فرمایا۔

ہاں یہیں کرتی ہیں چڑیاں فریاد ہاں یہی چاہتی ہے ہر نی داد

ای در پ شتران ناشاد گلہ رنج و عنا کرتے ہیں

بے جان کنکروں، لکڑیوں نے حضور ﷺ کا وسیلہ اختیار کیا۔ مولانا روم فرماتے ہیں ۔

۱۔ نطق آب و نطق خاک و نطق گل ہست محسوس از حواس اہل دل

۲۔ فلسفی گو منکر حنانہ است از حواس اولیا بیگانہ است

اگر یہ واقعات تفصیل وارد کیخواہوں تو ہماری تصنیفات کا مطالعہ کرو خصوصاً سلطنت مصطفیٰ دیکھو۔

غرضیکہ پاک بندوں کا وسیلہ ایک ایسا مسئلہ ہے جس کی کفار اور بے عقل مخلوق بھی قائل ہے مگر افسوس کہ ایسے ظاہر مسئلہ کے اب منکر ہوئے تو کون جانور نہیں رام لعل دوار کا پرشاد کافر نہیں۔ بے علم مسلمان نہیں۔ بلکہ کلمہ پڑھنے والے فاضل دیوبند کہلانے والے۔ اسلام کے ٹھیکے دار بننے والے دیوبندی، وہابی اور مولوی نے فقط انکار، ہی نہیں کیا بلکہ ایسی ضد پر آئے کہ ان کے تمام وعظ، جلسے، مجلسیں اسی لیے وقف ہو گئیں۔ وسیلہ کے قائل مسلمانوں پر شرک و کفر اور طغیان کے فتوے لگنے لگے۔ بتوں کی آیات پیغمبروں پر اور کفار کی آیات مسلمانوں پر چپا کرنے لگے۔ اللہ تعالیٰ کے پیاروں اور مخلص بندوں کی شان میں ایسی گتاختیاں کرنے لگے۔ کہ کبھی کفار کو بھی ایسی جرأت نہیں ہوتی تھی۔ بعض سادہ لوح مسلمان ان کے جب و دستار دیکھ کر ان کے جال میں پھنس گئے اور یہ بیماری متعددی مرض کی طرح روز بروز

۱۔ پانی کی باتیں مٹی کی باتیں اور گارے کی باتیں۔ اہل دل کے حواس سے محسوس ہوتی ہیں

۲۔ فلسفی اگر ستون حنانہ کے روئے کا منکر ہے۔ اس لیے کہ اولیاء کے حواس سے بیگانہ ہے

بڑھنے لگی۔ اس لیے میں نے سوچا کہ اگر میں اس وقت خاموش رہوں تو میرا وجود کس کام آئے گا۔ میں نے بارگاہ مصطفیٰ ﷺ کے دروازے کے بلکڑے کھائے ہیں ان کے نام پر پلا ہوں۔ اگر ان کے دین پر آج چ آتی دیکھوں اور حرکت نہ کروں تو ضرور میری پکڑ ہوگی۔

محافظ کتے کا فرض ہے کہ جب مالک کے گھر چور آتے دیکھے تو کم از کم چیخ و پکار کر کے چوروں کو بھگا دے۔ میرے پاس صرف چوب قلم ہے اللہ کے نام پر یہ رسالہ لکھا اس رسالے کا بھی وہی طریقہ ہوگا۔ جو ”جائے الحق“ اور ”سلطنت مصطفیٰ“ کا ہے یعنی وسیلہ کا مسئلہ دو بابوں میں بیان ہوگا۔ پہلے باب میں وسیلہ بزرگان کا ثبوت قرآنی آیات، احادیث نبوی بزرگوں کے اقوال اور خود مخالفین کی تحریروں سے۔ دوسرے باب میں مخالفین کے اعتراضات مع جوابات کے اس رسالہ کا نام ”رحمت خدا بوسیلہ اولیاء“ رکھتا ہوں۔ اللہ تعالیٰ اسے اپنے حبیب ﷺ کے صدقہ سے قبول فرمایا کر صدقہ جاریہ بنائے اور اسے میرے گناہوں کا کفارہ فرمائے۔ جو مسلمان اس ہے فائدہ اٹھائیں وہ میرے لیے دعا کریں کہ رب تعالیٰ مجھے ایمان پر خاتمه نصیب کرے اور میرے گناہوں کے سیاہ دفتروں کو اپنی رحمت اور مغفرت کے پانی سے دھو دے کہ اسی امید پر میں نے یہ محنت کی ہے۔

وَبَئَا تَقَبَّلُ مِنَا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا إِنَّكَ أَنْتَ التَّوَابُ الرَّحِيمُ وَصَلَى اللَّهُ تَعَالَى عَلَى خَيْرِ خَلْقِهِ مَسِيَّدِنَا مُحَمَّدٌ وَآلِهِ وَاصْحَابِهِ أَجْمَعِينَ أَمِينٌ، أَمِينٌ يَا رَبَّ الْعَالَمِينَ وَيَا أَكْرَمَ الْأَكْرَمِينَ

ناچیز

احمد یار خان نعمی اشترنی

سرپرست مدرسہ غوثیہ نعمیہ گجرات (پاکستان)

کیم ماہ فاخرہ رتبہ الآخرا ۱۳۷۱ ہر روز ایمان افروز طفیان سوز دو شنبہ مبارکہ

بِسْمِ اللّٰهِ الرَّحْمٰنِ الرَّحِيْمِ

الله تعالیٰ کے مقبول بندے خواہ زندہ ہوں یا وفات یافہ۔ الله تعالیٰ کے ہاں مسلمانوں کا وسیلہ عظیٰ ہیں۔ ان کی ذات وسیلہ، ان کا نام وسیلہ، ان کی چیزیں وسیلہ، جس چیز کو ان سے نسبت ہو جائے وہ وسیلہ ہے۔ مگر فی زمانہ وہابی دیوبندی اس کے منکر ہیں۔ لہذا ہم رب تعالیٰ کے فضل و کرم سے یہ مسئلہ دو بابوں میں عرض کرتے ہیں۔ پہلے باب میں اس کا ثبوت اور دوسرے باب میں اس پر اعتراض و جواب۔

پہلا باب

وسیلہ کے ثبوت میں

الله تعالیٰ کے مقبول بندے ان کی ذات، ان کا نام، ان کے تبرکات مخلوق کا وسیلہ ہیں اس کا ثبوت قرآنی آیات، احادیث نبویہ، اقوال بزرگان، اجماع امت اور دلائل عقلیہ بلکہ خود مخالفین کے اقوال سے ہے۔

قرآنی آیات

رب تعالیٰ فرماتا ہے۔

وَ لَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللّٰهَ وَاسْتَغْفِرْ لَهُمْ
الرَّسُولُ لَوْجَدُوا اللّٰهَ تَوَآبًا رَّحِيْمًا (۲۳: التسالی)

”اگر یہ لوگ اپنی جانوں پر ظلم کر کے آپ کے آستانہ پر آ جاویں اور اللہ سے معافی چاہیں اور آپ بھی اے رسول ان کی سفارش کریں تو بے شک یہ لوگ اللہ کو توبہ قبول کرنے والا مہربان پائیں گے۔“

اس آیت کریمہ سے معلوم ہوا کہ حضور ﷺ ہر مجرم کے لیے ہر وقت تا قیامت وسیلہ مغفرت ہیں۔ ظالموں میں کوئی قید نہیں۔ اور ادعا م ہے۔ یعنی ہر قسم کا مجرم ہمیشہ آپ کے

پاس حاضر ہے۔

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهُهُ وَإِنِّي سَبِيلٌ
لَعَلَّكُمْ تُفْلِحُونَ (۲۵:۵)

”اے ایمان والو! اللہ سے ڈرتے رہو اور رب کی طرف وسیلہ تلاش کرو اور
اس کی راہ میں جہاد کرو۔ تاکہ تم کامیاب ہو۔“

اس آیہ کریمہ سے معلوم ہوا کہ اعمال کے علاوہ اللہ تعالیٰ کے پیارے بندوں کا وسیلہ ڈھونڈنا
ضروری ہے۔ کیونکہ اعمال تو اتئُقواللہ میں آگئے اور اس کے بعد وسیلہ کا حکم فرمایا۔ معلوم ہوا
کہ وسیلہ اعمال کے علاوہ ہے۔

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُرْزِقُهُمْ بِهَا وَصَلِّ عَلَيْهِمْ ۖ إِنَّ
صَلَوةَكَ سَكُنٌ لَهُمْ (۱۰۳: توبہ ۹)

”اے محبوب ان مسلمانوں کے مالوں کا صدقہ قبول فرماؤ اور اس کے ذریعہ
آپ انہیں پاک و صاف کرو اور ان کے حق میں دعائے خیر کرو۔ کیونکہ آپ کی
دعائیں کے دل کا چین ہے۔“

معلوم ہوا کہ صدقہ و خیرات اعمال صالحہ طہارت کا کافی وسیلہ نہیں بلکہ طہارت تو حضور
صلی اللہ علیہ وسلم کے کرم سے حاصل ہوتی ہے۔

هُوَ الَّذِي بَعَثَ فِي الْأُمَّاتِ رَسُولًا مَنْهُمْ يَتَلَوَّ عَلَيْهِمْ أَيْتَهُ وَدُيُزْ كَيْهُمْ
وَيُعَلِّمُهُمُ الْكِتَابَ وَالْحِكْمَةَ (۲: جمہ ۶۲)

”رب تعالیٰ وہ قدرت والا ہے جس نے بے پڑھوں میں ان ہی میں سے
رسول بھیجا۔ جو ان پر رب کی آیات تلاوت فرماتے ہیں اور انہیں پاک
فرماتے ہیں اور ان کو کتاب اور حکمت سمجھاتے ہیں۔“

معلوم ہوا کہ حضور صلی اللہ علیہ وسلم پاک و صاف فرماتے ہیں۔ اللہ تعالیٰ کی نعمتوں کا وسیلہ عظمیٰ ہیں۔
وَكَانُوا مِنْ قَبْلٍ يَسْقِيُونَ عَلَى الَّذِينَ كَفَرُوا (۸۹: بقرہ ۲۰)

”یہ اہل کتاب حضور کی تشریف آوری سے پہلے حضور کے طفیل کفار پر فتح کی دعا کرتے تھے۔“

معلوم ہوا کہ نبی ﷺ کی تشریف آوری سے پہلے اہل کتاب آپ کے نام کے وسیلہ سے جنگوں میں دعائے فتح کرتے تھے اور قرآن کریم نے ان کے فعل پر اعتراض نہ کیا۔ بلکہ تائید کی اور فرمایا کہ ان کے نام کے وسیلہ سے تم دعائیں مانگا کرتے تھے اب ان پر ایمان کیوں نہیں لاتے۔ معلوم ہوا کہ حضور ﷺ کا مبارک نام ہمیشہ سے وسیلہ ہے۔

فَتَلَقَّ أَدْمُرٌ مِنْ رَبِّهِ كَلِمَتَتِ فَتَابَ عَلَيْهِ (۲:۳۷) بقرہ

”آدم علیہ السلام نے اپنے رب کی طرف سے کچھ کلمے پائے جن کے وسیلہ سے دعا کی اور رب نے ان کی توبہ قبول کی،“

بہت سے مفسرین کرام فرماتے ہیں کہ آدم علیہ السلام نے حضور علیہ السلام کے نام کے وسیلہ سے دعا کی جو قبول ہوئی۔ معلوم ہوا کہ حضور علیہ الصلوٰۃ والسلام انبیائے کرام کا بھی وسیلہ ہیں۔

قَدْ نَرَى تَقْلِبَ وَجْهَكَ فِي السَّمَاءِ فَلَمَّا لَيَّنَكَ قَبْلَةً تَرْضَهَا (۲:۱۳۲) بقرہ

”ہم آپ کے چہرے کو آسمان کی طرف پھرتے دیکھ رہے ہیں اچھا ہم آپ کو اس قبلہ کی طرف پھیرے دیتے ہیں جس سے آپ راضی ہیں،“

معلوم ہوا کہ تبدیلی قبلہ صرف اسی لیے ہوئی کہ حضور ﷺ کی یہ خواہش تھی یعنی کعبہ معظمہ حضور کے وسیلہ سے قبلہ بننا۔ جب کعبہ حضور علیہ الصلوٰۃ والسلام کے وسیلہ کا محتاج ہے تو ما و شما کا کیا پوچھنا۔

وَكَانَ أَبُوهُمَّا صَالِحًا فَأَرَادَ رَبُّكَ أَنْ يَبْلُغَا أَشْدَّهُمَا وَ يَسْتَخْرِجَا كُنْزَهُمَا (۱۸:۸۲) کہف

”حضرت خضر علیہ السلام نے دیوار بننا کرموں علیہ السلام سے فرمایا کہ اس دیوار کے نیچے دو یتیم بچوں کا سرمایہ ہے ان کا باپ نیک تھا اس لیے تیرے

رب نے چاہا کہ ان کا خزانہ محفوظ رہے اور یہ جوان ہو کر اپنا خزانہ نکال لیں،۔ معلوم ہوا کہ ان شیم بچوں پر رب کا یہ کرم ہوا کہ ان کی شکستہ دیوار بنانے کے لیے دو مقبول بندے بھیجے گئے اس کی وجہ یہ تھی کہ ان کا باپ نیک آدمی تھا یعنی نیک باپ کے وسیلہ سے اولاد پر اللہ تعالیٰ کا کرم ہوتا ہے۔

**أَوْلَئِكَ الَّذِينَ يَدْعُونَ يَبْتَغُونَ إِلَى سَرَيِّبِمُ الْوَسِيلَةَ أَيُّهُمْ أَقْرَبُ
وَيَرْجُونَ رَحْمَتَهُ وَيَخَافُونَ عَذَابَهُ (۷۵:۱۷-۱۸)**

”وہ مقبول بندے جن کی بت پرست پوجا کرتے ہیں وہ خود اپنے رب کی طرف وسیلہ ڈھونڈتے ہیں کہ ان میں کون زیادہ مقرب ہے۔ اس کی رحمت کی امید رکھتے ہیں اور اس کے عذاب سے ڈرتے ہیں۔۔۔“

معلوم ہوا کہ جن نیک بندوں کی کفار پوجا کرتے ہیں ان میں ہر ایک اللہ نے زیادہ قرب والے کا وسیلہ تلاش کرتے ہیں اللہ تعالیٰ نے اس تلاش وسیلہ پر اعتراض نہ فرمایا۔

**وَ لَوْلَا رِجَالٌ مُؤْمِنُونَ وَ نِسَاءٌ مُؤْمِنَاتٍ لَمْ تَعْلَمُوهُمْ أَنْ تَكُوْهُمْ
فَتُصَبِّيْكُمْ مِنْهُمْ مَعْرَثَةً بِغَيْرِ عِلْمٍ لَمْ يُدْخِلَ اللَّهُ فِي رَحْمَتِهِ مَنْ يَشَاءُ حَلَوْ
تَرَيْكُلُوا عَذَابَنَا الَّذِينَ كَفَرُوا مِنْهُمْ عَذَابًا أَلِيمًا (۲۵:۳۸)**

”اگر کچھ مسلمان مرد اور کچھ مسلمان عورتیں نہ ہوتیں جن کو تم نہیں جانتے (اگر اس امر کا اندر یہ نہ ہوتا) کہ تم ان کو پیس ڈالتے پھر تم پر خرابی آپڑتی ان کی طرف سے بے خبری میں فتح تو ہو جاتی لیکن اس میں دیر اس لیے ہوئی تاکہ اللہ جس کو چاہے اپنی رحمت میں داخل فرمائے۔ اگر وہ مسلمان کفار مکہ سے جدا ہو جاتے تو ہم کافروں کو دردناک عذاب کی سزا دیتے۔۔۔“

معلوم ہوا کہ کفار مکہ کے عذاب سے محفوظ رہنے کی وجہ یہ ہے کہ ان میں کچھ مسلمان رہ گئے تھے یعنی شہر میں اللہ تعالیٰ کے نیک بندوں کا ہونا بے دینوں کے امن کا وسیلہ ہوتا ہے۔

قَالَ الَّذِينَ غَلَبُوا عَلَىٰ أَمْرِهِمْ لَنَتَّخَذَنَّ عَلَيْهِمْ مَسْجِدًا (۲۱: کہف)

” غالب آنے والے لوگ بولے کہ ہم اصحاب کھف پر مسجد بنائیں گے۔ ”

معلوم ہوا کہ بزرگوں کی قبروں کے پاس مسجد بنانا تاکہ ان کے وسیلہ سے نماز میں برکت، ہوا اور زیادہ قبول ہو، ہمیشہ سے مسلمانوں کا دستور رہا ہے۔ قرآن کریم نے اصحاب کھف کی غار پر مسجد بنانے کا ذکر کیا اور اس کی تردید نہ کی۔ جس سے پتہ چلا کہ ان کا یہ کام اللہ تعالیٰ کو پسند ہوا۔

إذْ هَبُّوا إِقْبَيْصَنْ هَنَّا فَأَلْقُوْهُ عَلَى وَجْهِهَا أَپِيْ يَاتِ بَصِيرًا (۹۳: یوسف ۱۲)

” یوسف علیہ السلام نے اپنے بھائیوں سے فرمایا کہ میری قیص لے جاؤ اور میرے والد ماجد کے منہ پڑال دوان کی آنکھیں بینا ہو جائیں گی۔ ”

معلوم ہوا کہ بزرگوں کے لباس کے وسیلہ سے دکھ دور ہو جاتے ہیں شفالتی ہے۔

لَا أُقْسِمُ بِهَنَّ الْبَلَدِ لَمْ وَأَنْتَ حَلْ بِهَنَ الْبَلَدِ (۱-۲: البلد ۹۰)

” میں قسم فرماتا ہوں کہ اس شہر کہ کی۔ حالانکہ اے محبوب اس میں تم تشریف فرماؤ۔ ”

معلوم ہوا کہ حضور علیہ الصلوٰۃ والسلام کے وسیلہ سے مکہ مکرمہ کو یہ فضیلت ملی کہ رب نے اس کی قسم فرمائی۔

وَالثِّلِينَ وَالرَّيْشُونَ ۚ وَطُورِيْسِيْنِيْنَ ۚ وَهَنَّ الْبَلَدُ الْأَمِينُ ۚ

(۱-۳: اتسین ۹۵)

” یعنی قسم ہے انجیر، زیتون اور طور کی اور اس امانت والے شہر کی۔ ”

معلوم ہوا کہ موئی علیہ السلام کے وسیلہ سے انجیر اور طور پھاڑ کو عزت ملی اور نبی مسیح ﷺ کے وسیلہ سے مکہ شریف کو ایسی برکت حاصل ہوئی کہ اس کی قسم رب نے فرمائی۔ اس سے ثابت ہوا کہ وسیلہ کا نفع بے جان چیزوں کو بھی پہنچ جاتا ہے۔

إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَّبِّكُمْ وَبَقِيَّةٌ مِّمَّا

تَرَكَ الْمُؤْسِى وَالْهُرُونَ تَحْمِلُهُ الْمَلِكَةُ (۲۲۸: بقرہ ۲۰)

” اس کی بادشاہی کی نشانی یہ ہے کہ آئے تمہارے پاس تابوت جس میں

تمہارے رب کی طرف سے دلوں کا چین ہے اور کچھ بچی ہوئی چیزیں معزز موئی اور معزز ہارون کے ترکہ کی اٹھائے لائیں گے اسے فرشتے۔“

شموئیل علیہ السلام نے بنی اسرائیل سے فرمایا کہ طالوت کی بادشاہت کی دلیل یہ ہے کہ ان کے پاس تابوت سکینہ آؤے گا۔ جس میں حضرت موئی علیہ السلام و ہارون علیہ السلام کے تبرکات ہیں اللہ تعالیٰ نے بنی اسرائیل کو یہ صندوق دیا تھا جس میں موئی علیہ السلام کے نعلین شریف اور ہارون علیہ السلام کی دستار مبارک اور دیگر تبرکات تھے جسے بنی اسرائیل جنگ میں اپنے آگے رکھتے تھے۔ جس کی برکت سے دشمن پر فتح پاتے تھے۔ معلوم ہوا کہ بزرگوں کے تبرکات کے وسیلہ سے آفات دور ہوتی ہیں۔ مشکلات حل ہوتی ہیں۔

أَنِّي أَخْلُقُ لَكُمْ مِنَ الظِّئْنِ كَهْيَةً الظَّيْرِ فَإِنْفَعُهُ فِيهِ فَيَكُونُ كَثِيرًا بِإِذْنِ اللَّهِ
(۳۹:آل عمران)

”حضرت عیسیٰ علیہ السلام نے فرمایا کہ میں مٹی سے پرندے کی شکل بناتا ہوں پھر اس میں پھونک مارتا ہوں۔ جس سے وہ باذن پروردگار پرندہ بن جاتا ہے۔“

معلوم ہوا کہ بزرگوں کے دم کے وسیلہ سے مٹی میں جان پڑ جاتی ہے اور بیکاروں کو شفا ہو جاتی ہے۔

فَقَبَضْتُ قَبْصَةً قِنْ أَثْرَ الرَّسُولِ قَبَضْتُ ثُمَّ أَذْلِكَ سَوْلَتْ لِنَفْسِي
(۲۰:طہ)

”سامری بولا کہ میں نے حضرت جبرایل علیہ السلام کی گھوڑی کی ٹاپ کے نیچے سے ایک مٹھی مٹی لی اور سونے کے پچھڑے کے منہ میں دی (اور پچھڑا آواز دینے لگا)۔“

معلوم ہوا کہ جبرایل علیہ السلام کی گھوڑی کے پاؤں کی خاک کے وسیلہ سے سونے کے بے جان پچھڑے میں جان پڑ گئی۔

قُلْ يَتَوَفَّ فِيمُ مَلْكُ الْمَوْتِ الَّذِي وُكِلَ بِكُمْ (۱۱:السجدة)

”فَرِمَادُوكَمْ كُوْمَلَكْ المَوْتَ وَفَاتَ دِيْسَ گَے جُوْتَمْ پَرْ مَقْرَرَ كَيْيَے گَئَے ہُنَّ“۔

معلوم ہوا کہ حضرت ملک الموت کے وسیلہ سے جان نکلتی ہے۔

قَالَ إِنَّهَا أَنَّا رَسُولُ رَبِّنَا إِنَّ لَهُ عَلِيَّاً كَيْيَا ۝ (۱۹: مریم)

”حضرت جبرائیل علیہ السلام نے حضرت مریم رضی اللہ عنہا سے کہا کہ میں تمہارے رب کا قاصد ہوں اسی لیے آیا ہوں کہ تمہیں سترابینا بخشوں“۔

معلوم ہوا کہ حضرت جبرائیل علیہ السلام کے وسیلہ سے لڑ کاملا۔

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ (۲۳: انفال)

”اللہ انہیں عذاب نہ دے گا حالانکہ آپ ان میں ہیں“۔

یعنی اہل مکہ عذاب سے اس لیے بچے ہوئے ہیں کہ ان میں آپ جلوہ گر ہیں۔ معلوم ہوا کہ حضور ﷺ کی ذات با برکات عذاب الہی سے امن کا وسیلہ ہے۔

**وَإِذْ قُلْتُمْ يَمْوُسِي لَنْ تُصِيرَ عَلَى طَعَامِ وَاحِدٍ فَادْعُ لَنَّا رَبَّكَ يُخْرِجُ لَنَا مِمَّا
تُثِيثُ الْأَرْضُ مِنْ بَقْلِهَا أَنْ (۲۱: بقرہ)**

”اور جب تم (بني اسرائیل) نے کہا اے موی ہم ایک کھانے (یعنی من و سلوٹی) پر ہرگز صبر نہیں کریں گے اپنے رب سے دعا کرو کہ ہمارے لیے زمین کی پیدوار نکالے۔“

معلوم ہوا کہ بنی اسرائیل جب کوئی بات رب سے عرض کرنا چاہتے تو موی علیہ السلام کے وسیلہ سے دعا کرتے تھے۔

هُنَالِكَ دَعَازَ كَرِيَّا رَبَّهُ (۲۸: آل عمران)

”یہاں پکارا ذکر کیا نے اپنے رب کو۔“

یعنی حضرت مریم رضی اللہ عنہا کو بے موسم پھل کھاتے ہوئے دیکھ کر زکریا علیہ السلام نے مریم کے پاس کھڑے ہو کر فرزند کے لیے دعا مانگی۔ معلوم ہوا کہ بزرگوں کے پاس دعا مانگنا زیادہ باعث قبول ہے۔ اگرچہ دعا مانگنے والا زیادہ بزرگ ہو۔

احادیث

(۱) مسنداً امام احمد بن حنبل میں حضرت شریح ابن عبید سے برداشت حضرت علی مرتضیٰ رضی اللہ تعالیٰ عنہ مروی ہے کہ نبی ﷺ نے چالیس ابدال کے متعلق فرمایا:

يُسْقِي بِهِمُ الْغَيْثَ وَ يُنْصَرُ بِهِمُ عَلَى الْأَعْدَاءِ وَ يُضْرِقُ بِهِمُ عَنْ أَهْلِ الشَّامِ الْعَذَابَ (مشکوٰۃ، باب ذکر یمن و شام)
یعنی ان چالیس ابدال کے وسیلہ سے بارش ہوگی۔ دشمنوں پر فتح کی جاوے گی اور شام والوں سے عذاب دور ہوگا۔

معلوم ہوا کہ اللہ کے پیاروں کے وسیلہ سے بارش، فتح و نصرت اور بلا دفع ہوتی ہے۔

(۲) داری شریف جلد باب ما اکرم اللہ تعالیٰ نبی صلی اللہ علیہ وسلم بعد موتہ صفحہ ۳۲ میں ہے کہ ایک دفعہ مدینہ شریف میں بارش بند ہو گئی اور قحط پڑ گیا لوگوں نے حضرت عائشہ صدیقہ رضی اللہ تعالیٰ عنہا سے عرض کیا۔ آپ نے فرمایا:

انْظُرُوا قَبْرَ النَّبِيِّ صَلَّى اللَّهُ عَلَيْهِ وَسَلَّمَ فَاجْعَلُوا مِنْهُ كَوَا إِلَى السَّمَاءِ حَتَّى لَا يَكُونَ بَيْنَهُ وَ بَيْنَ السَّمَاءِ سَقْفٌ قَالَ فَفَعَلُوا فَمُطَرُُوا مَطْرًا حَتَّى نَبَتَ الْعَشْبُ وَ سَمَنَتِ الْأَبْلُ حَتَّى تَفَقَّثَ مِنَ الشَّخْمِ فَسُنِمَى عَامُ الْفَتْقِ (مشکوٰۃ باب الکرامات)

یعنی عائشہ صدیقہ رضی اللہ تعالیٰ عنہا نے فرمایا کہ روضہ رسول ﷺ کی چھت کھول دو کہ قبر انور اور آسمان کے درمیان چھت حائل نہ رہے لوگوں نے ایسا ہی کیا تو فوراً بارش ہوئی یہاں تک کہ چارہ اگا، اونٹ موٹے ہو گئے گویا چربی سے بھر گئے۔

معلوم ہوا کہ اللہ کے پیاروں کی قبر کے وسیلہ سے بارشیں آتی ہیں۔

(۳) شرح السنہ میں ابن مکندر رضی اللہ تعالیٰ عنہ سے روایت ہے کہ حضور ﷺ کے غلام

حضرت سفینہ عہد فاروقی میں گرفتار ہو گئے آپ قید سے بھاگ نکلے کہ اچانک ایک شیر سامنے آگیا آپ نے شیر سے فرمایا:

يَا أَبَا الْحَارِثِ! إِنَّا مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ مِنْ أَمْرِنِي كَيْتَ فَاقْبَلَ الْأَسَدُ لَهُ بِصَبَصَةً حَتَّى قَامَ إِلَى جُنُبِهِ كُلَّمَا سَمِعَ صَوْتاً أَهْوَى إِلَيْهِ ثُمَّ أَقْبَلَ يَمْشِي إِلَى جُنُبِهِ حَتَّى بَلَغَ الْجَيْشَ ثُمَّ رَجَعَ الْأَسَدُ (مشکوٰۃ باب الکرامات)

یعنی اے شیر! میں رسول اللہ ﷺ کا غلام ہوں۔ میرا واقعہ ایسا ایسا ہوا ہے۔ یہن کہ شیر دم ہلاتا ہوا حضرت سفینہ کے پاس آگیا اور ساتھ چل دیا۔ جب کوئی آواز نتا تو فوراً ادھر پہنچتا اور پھر حضرت سفینہ کے پاس آ جاتا۔ غرض اسی طرح حفاظت اور خدمت کرتا رہا۔ یہاں تک کہ آپ لشکر اسلام میں پہنچ گئے۔ پھر لوٹ گیا۔

معلوم ہوا کہ حضور پر نور ﷺ کے وسیلہ سے شیر بھی تابع ہو جاتے ہیں اور شیر حضور کے غلاموں کو پہنچانتے ہیں۔

(۲) مسلم و بخاری میں ہے کہ معراج کی رات پچاس نمازوں فرض ہوئیں۔

فَرَجَعْتُ فَمَرَرْتُ عَلَى مُوسَى فَقَالَ بِمَ أُمِرْتَ؟ قُلْتُ أُمِرْتُ خَمْسِينَ صَلَوةً كُلَّ يَوْمٍ قَالَ إِنَّ أُمَّتَكَ لَا تَسْتَطِيعُ خَمْسِينَ صَلَوةً كُلَّ يَوْمٍ وَإِنِّي وَاللَّهِ قَدْ جَرَبْتُ النَّاسَ قَبْلَكَ دَعَا لِجُنُبٍ بَنِي إِسْرَائِيلَ أَشَدُ الْمُعَالَجَةِ فَأَرْجِعْ إِلَى رَبِّكَ فَسُنْنَةُ التَّخْفِيفِ لِأُمَّتِكَ (مشکوٰۃ باب المعراج)

حضور ﷺ فرماتے ہیں کہ ہم واپسی میں موئی علیہ السلام پر گزرے تو آپ نے پوچھا کہ آپ کو کیا حکم ملا؟ فرمایا ہر دن پچاس نمازوں کا۔ عرض کی حضور آپ کی امت میں اتنی طاقت نہیں میں بنی اسرائیل کو آزمائچکا ہوں اپنی امت

کے لیے رب سے رعایت، نگئے۔

غرض کہ کئی بار عرض کرنے پر پانچ رہیں۔ معلوم ہوا کہ حضرت موسیٰ علیہ السلام کے وسیلہ سے یہ رعایت اور رحمت ملی کہ پچاس نمازوں کی صرف پانچ باقی رہیں یعنی اللہ تعالیٰ کے بندوں کا وسیلہ ان کی وفات کے بعد بھی فائدہ مند ہے۔

(۵) مسلم و بخاری میں ہے کہ حضور ﷺ کے زمانہ میں ایک بار تقطیع پڑا تو جمعہ کے دن خطبے میں ایک شخص نے حضور سے عرض کیا تو حضور ﷺ نے اسی حالت میں دعا کے لیے ہاتھ اٹھائے۔

فَوَالَّذِي نَفْسِي بِيَدِهِ مَا وَضَعْتُهَا حَتَّى ثَارَ السَّحَابُ أَمْثَالَ الْجِبَالِ
ثُمَّ لَمْ يَنْزِلْ عَنْ مِنْبَرِهِ حَتَّى رَأَيْتُ الْمَطْرَ يَتَحَادِرُ عَلَى لَحْيَتِهِ
يعنی خدا کی قسم ابھی حضور ﷺ کی دعا کے ہاتھ نیچے نہ گئے تھے کہ پھاڑوں کی طرح بادل اٹھا اور حضور اقدس منبر سے نہ اترے تھے کہ بارش کا پانی آپ کی ریش مبارک سے نیکتا تھا۔

سات دن بارش ہوتی رہی۔ اگلے جمعہ کو پھر زیادتی بارش کی شکایت کی گئی۔

فَرَفَعَ يَدِيهِ فَقَالَ اللَّهُمَّ حَوَّالِنَا وَلَا عَلَيْنَا فَمَا يُشِيرُ إِلَى نَاجِيَةٍ مِنَ السَّحَابِ إِلَّا انْفَجَرَتْ (مشکوٰۃ باب المجزات)

تو حضور ﷺ نے دعا کے لیے ہاتھ اٹھائے اور عرض کیا کہ مولیٰ اب ہم پر نہ بر سے ہمارے آس پاس بر سے پھر بادل کو جس طرف اشارہ فرماتے ادھر ہی پھٹ جاتا تھا۔

معلوم ہوا کہ صحابہ کرام مصیبتوں کے وقت حضور ﷺ کا وسیلہ اختیار کرتے تھے۔

(۶) مسلم و بخاری میں ہے کہ حضور ﷺ نے فرمایا:
إِنَّمَا أَنَا قَاسِمٌ وَاللَّهُ يُطْعِنُ (مشکوٰۃ کتاب العلم)
ہم تقسیم فرمانے والے ہیں اور اللہ تعالیٰ دیتا ہے۔

معلوم ہوا کہ اللہ تعالیٰ کی نعمتیں حضور پر نور تقسیم فرماتے ہیں اور تقسیم فرمانے والا وسیلہ ہوتا ہے لہذا نبی ﷺ خالق کی ہرنعمت کا وسیلہ ہیں۔

(۷) مسلم شریف میں ہے کہ حضرت ماعز سے ایک بڑا گناہ ہو گیا تو بارگاہ رسالت میں حاضر ہو کر عرض کیا

يَا رَسُولَ اللَّهِ طَهَرْنِيْ (مشکوٰۃ باب الحدود)

اے اللہ تعالیٰ کے رسول مجھے پاک فرمادیں

معلوم ہوا کہ صحابہ کرام رب کا گناہ کر کے حضور ﷺ کی بارگاہ میں حاضر ہو کر عرض کرتے تھے کہ ہمیں پاک فرمادیں کیونکہ حضور انور کو وسیلہ نجات جانتے تھے۔

(۸) مسلم شریف باب الحجود میں ہے کہ حضرت ربیعہ ابن کعب نے حضور ﷺ کی خدمت اقدس میں عرض کیا

أَسْلَكَ مُرَافَقَتَكَ فِي الْجَنَّةِ

میں آپ سے مانگتا ہوں کہ جنت میں آپ کے ساتھ رہوں۔

معلوم ہوا کہ صحابہ کرام رضی اللہ عنہم حضور ﷺ کو رب کی تمام نعمتوں حتیٰ کہ جنت کے حصول کا وسیلہ سمجھ کر حضور پر نور سے مانگتے تھے۔

(۹) ترمذی شریف میں ہے کہ نبی ﷺ نے حضرت کبشه کے گھر ان کے مشکیزہ سے دہن مبارک لگا کر پانی پیا تو

قُمْتُ إِلَى فِيمَا فَقَطَعْتُهُ (مشکوٰۃ باب الاشرب)

میں اٹھی اور میں نے مشکیزہ کا منہ کاٹ لیا۔

اس کی شرح مرقاہ میں ملاعلیٰ قاری فرماتے ہیں:

أَمَّـ فَمُ الْقِرْبَةَ فَحَفَظْتُهُ فِي بَيْتِيْ وَأَتَخَذْتُهُ شِفَاءً

یعنی مشکیزہ کا منہ کاٹ کر گھر میں محفوظ رکھا۔ تاکہ اس سے شفا حاصل کی

جائے۔

معلوم ہوا کہ صحابیہ اسی مشکیزہ کے منہ کے ذریعہ بیماروں کی شفا حاصل کرتی تھیں اور حضور ﷺ سے مس ہو جانے کی برکت سے اس چمڑہ کو شفا کا وسیلہ جانتی تھیں۔

(۱۰) مسلم شریف جلد دوم ۱۹۰ میں ہے کہ حضرت اسمارضی اللہ تعالیٰ عنہا کے پاس حضور ﷺ کا جبہ شریف تھا اور فرماتی تھیں:

هَذِهِ جُبَّةُ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَتْ عِنْدَ عَائِشَةَ فَلَمَّا قُبِضَتْ قَبْضُتُهَا وَكَانَ النَّبِيُّ صَلَّى اللَّهُ عَلَيْهِ وَسَلَّمَ يَلْبِسُهَا فَنَحْنُ نَغْسِلُهَا لِلْمَرْضِي نَسْتَشْفِي بِهَا (مشکوٰۃ کتاب المباس)

یعنی یہ جبہ شریف حضرت عائشہ صدیقہ رضی اللہ عنہا کے پاس تھا ان کی وفات کے بعد میں نے اسے لے لیا۔ اسی جبہ شریف کو نبی ﷺ پہنچتے تھے اور ہم یہ کرتے ہیں کہ جو بیمار ہو جاتا ہے اسے دھو کر پلاتے ہیں اس سے شفا ہو جاتی ہے۔

معلوم ہوا کہ صحابہ کرام حضور علیہ الصلوٰۃ والسلام کے بدن شریف سے مس کیے ہوئے جبہ کو شفا کا وسیلہ سمجھ کر اسے دھو کر پیتے تھے۔

(۱۱) نبی شریف میں ہے کہ یہود کی ایک جماعت حضور ﷺ کی خدمت اقدس میں حاضر ہو کر مسلمان ہوئی اور عرض کی کہ ہمارے شہر میں عبادت خانہ بیعیہ ہے ہم چاہتے ہیں کہ اسے توبہ کر مسجد بنائیں۔

فَاسْتَوْهُبْنَاهُ مِنْ فَضْلِ طُهُورِهِ فَدَعَا بِمَاءٍ فَتَوَضَأَ وَتَمْضَمضَ ثُمَّ صَبَّهُ لَنَا فِي إِرَادَةٍ وَأُمِرْنَا فَقَالَ إِخْرِجُوهُ فَإِذَا أَتَيْتُمْ أَرْضَكُمْ فَاكُسِرُوهُ بَيْعَتَكُمْ وَانْصِحُوهُا مَكَانَهَا بِهَذَا الْمَاءِ فَاتَّخَذُوهَا مَسْجِدًا (مشکوٰۃ باب المساجد)

ہم نے حضور علیہ الصلوٰۃ والسلام سے آپ کا غزالہ مانگا تو آپ نے پانی منگا کروضو کیا اور کلی کی اور یہ تمام پانی کلی اور وضو کا ایک برتن میں ڈال کر ہمیں

عنایت فرمایا اور حکم دیا کہ جاؤ اپنے بیعہ میں اس پانی کو چھڑک دو اور وہاں مسجد بنالو۔

معلوم ہوا کہ حضور علیہ الصلوٰۃ والسلام کا غسلہ باطنی گندگی دور کرنے کا وسیلہ ہے۔

(۱۲) ابن البر نے کتاب الاستیعاب فی معرفة الاصحاب میں لکھا ہے کہ امیر معاویہ رضی اللہ تعالیٰ عنہ نے اپنے انتقال کے وقت وصیت فرمائی۔ کہ مجھے نبی ﷺ نے ایک کپڑا عنایت فرمایا تھا۔ وہ میں نے اسی دن کے لیے رکھ چھوڑا تھا۔ اس کپڑے کو میرے کفن کے نیچے رکھ دینا۔

وَخُذْ ذَالِكَ الشَّعْرَ وَالْأَظْفَارَ فَاجْعَلْهُ فِي فَمِي وَعَلَى عَيْنَيْ وَ
مَوَاضِعِ السُّجُودِ مِنْيَ

حضور علیہ الصلوٰۃ والسلام کے یہ بال اور ناخن لو اور انہیں میرے منہ اور آنکھوں اور سجدوں کی جگہوں میں رکھ دینا۔

معلوم ہوا کہ صحابہ کرام رضی اللہ عنہم حضور علیہ الصلوٰۃ والسلام کے تبرکات کو راحت قبر کا وسیلہ سمجھ کر اپنی قبروں میں ساتھ لے جاتے ہیں۔ (الحرف الحسن)

(۱۳) ابو نعیم نے معرفة الصحابة میں اور دیلمی نے مند الفردوس میں روایت فرمایا کہ حضور علیہ الصلوٰۃ والسلام نے سیدنا علی مرتضیٰ رضی اللہ تعالیٰ عنہ کی والدہ ماجدہ حضرت فاطمہ بنت اسد کو تمیض کا کفن دیا اور کچھ دیران کی قبر میں خود لیٹ کر آرام فرمایا۔ وجہ پوچھنے پر ارشاد فرمایا:

إِنَّى أَبْسَطْتُهَا لِتُلْبِسَ مِنْ ثِيَابِ الْجَنَّةِ وَاضْطَجَعْتُ مَعَهَا فِي قَبْرِهَا
لَا خَفَفَ عَنْهَا عَنْ ضَعْظَةِ الْقَبْرِ

ہم نے اپنی چھپی صاحبہ کو اپنی قیص اس لیے پہنانی تاکہ ان کو جنت کا لباس پہنایا جاوے اور ان کی قبر میں اس لیے آرام فرمایا تاکہ انہیں تنگی قبر سے امن ملے۔

معلوم ہوا کہ حضور علیہ الصلوٰۃ والسلام کا لباس جنتی جوڑے حاصل کرنے کا ذریعہ ہے اور جس جگہ ان کا پاک قدم پڑ جائے وہاں آفات سے امن ہو جاتا ہے۔

(۱۴) مسلم شریف میں ہے۔

إِذَا صَلَّى الْغَدَاءَ جَاءَهُ خَدْمُ الْمَدِينَةِ بِأَنِيَتِهِمْ فِيهَا الْمَاءُ فَمَا يَأْتُونَ
بِأَنَاءِ لَا غِيمَسَ يَدَهُ فِيهَا (مکلوٰۃ باب اخلاق النبی ﷺ)

جب نبی ﷺ نماز فجر پڑھتے تھے تو مدینہ منورہ کے پچھے برتوں میں پانی لے
آتے تھے۔

معلوم ہوا کہ مدینہ طیبہ والے حضور علیہ الصلوٰۃ والسلام کے دست مبارک کی برکت کو
بیماریوں کی شفا کا وسیلہ سمجھتے تھے اور نبی ﷺ بھی ان کو منع نہ فرماتے تھے۔ بلکہ اپنا ہاتھ
شریف پانی میں ڈال دیتے تھے۔

(۱۵) مسلم و بخاری شریف میں ہے کہ فرمایا نبی ﷺ نے:

يَأَتِيُ عَلَى النَّاسِ زَمَانٌ فَيَغْرُرُونَ فِنَامٌ مِنَ النَّاسِ فَيَقُولُونَ هَلْ فِيْكُمْ
مِنْ صَاحِبِ النَّبِيِّ صَلَّى اللَّهُ عَلَيْهِ وَسَلَّمَ فَيَقُولُونَ نَعَمْ فَيُفْتَحُ لَهُمْ
يُعْنِي لوگوں پر ایک زمانہ آئے گا کہ وہ جہاد کریں گے پس کہیں گے کیا تم میں
کوئی صحابی رسول اللہ بھی ہیں۔ جواب ملے گا ہاں اس صحابی کے وسیلہ سے
انہیں فتح نصیب ہوگی۔

معلوم ہوا کہ اللہ تعالیٰ کے پیاروں کے وسیلہ سے جہاد میں فتح نصیب ہوتی ہے اور ان کا
وسیلہ پکڑنے کا حکم ہے اس حدیث میں تابعین شعشع تابعین کے وسیلہ کا ذکر بھی ہے یعنی اولیاء
اللہ کے توسل سے فتح و نصرت حاصل ہوتی ہے۔

(۱۶) بخاری شریف میں ہے کہ فرمایا نبی ﷺ نے:

هَلْ تُنْصَرُونَ وَتُرْزَقُونَ إِلَّا بِضُعَفَائِكُمْ (مکلوٰۃ باب فضل الفقراء)

تم کوئیں فتح ملتی اور نہیں رزق ملتا مگر ضعیف مومنوں کی برکت اور وسیلہ سے۔

معلوم ہوا کہ فقراء کے وسیلہ سے بارش ہوتی ہے رزق ملتا ہے، فتح و نصرت نصیب ہوتی ہے۔

(۱۷) ترمذی، ابو داؤد، ابن ماجہ وغیرہ میں ہے کہ فرمایا نبی ﷺ نے:

شَفَاعَتِي لِأَهْلِ الْكَبَائِرِ مِنْ أُمَّتِي (مشکوٰۃ باب الشفاعت)
یعنی میری سفارش میری امت کے گناہ کبیرہ کرنے والوں کے لیے ہے۔

اسی کی شرح میں شیخ عبدالحق لمعات میں فرماتے ہیں:

أَئِ لِوَضْعِ السِّيَاتِ وَأَمَّا الشَّفَاعَةُ لِرَفْعِ الدَّرَجَاتِ فَلِكُلِّ مِنْ
الْأَتْقِيَاءِ وَالْأُولَيَاءِ

یعنی گناہگاروں کے لیے تو معافی دلانے کی سفارش ہو گی۔ لیکن درجات بلند
کرانے کی شفاعت وہ ہر متqi اور ولی کے لیے ہے۔

معلوم ہوا کہ ہر قسم کا موسمن حضور علیہ الصلوٰۃ والسلام کے وسیلہ کا حاجت مند ہے۔ بہت سے
بدعمل لوگ بھی حضور پر نور کی شفاعت سے جنتی ہو جائیں گے اور کوئی ولی بھی حضور اقدس
صلی اللہ علیہ وسلم سے بے نیاز نہیں۔

(۱۸) ابن ماجہ میں ہے کہ فرمایا نبی صلی اللہ علیہ وسلم نے:

يَشْفَعُ يَوْمَ الْقِيَامَةِ ثَلَاثَةُ الْأَنْبِيَاءُ ثُمَّ الْعُلَمَاءُ ثُمَّ الشَّهَدَاءُ
یعنی قیامت کے دن تین گروہ شفاعت کریں گے۔ انبیاء، علماء پھر شہداء۔

(مشکوٰۃ باب الشفاعت)

معلوم ہوا کہ حضور علیہ الصلوٰۃ والسلام کے طفیل علماء، شہداء عام مسلمانوں کے لیے وسیلہ
نجات ہیں۔

(۱۹) ترمذی، دارمی، ابن ماجہ میں ہے کہ فرمایا نبی اکرم صلی اللہ علیہ وسلم نے:

يَدْخُلُ الْجَنَّةَ بِشَفَاعَةِ رَجُلٍ مِنْ أُمَّتِي أَكْثَرُ مِنْ بَنِي تَمِيمٍ

(مشکوٰۃ باب الشفاعت)

یعنی میرے ایک امتی کی شفاعت سے بنی تمیم قبیلہ سے زیادہ آدمی جنت میں
جائیں گے۔

اس کی شرح مرقات میں ملاعلیٰ قاری فرماتے ہیں:

قِيلَ الرَّجُلُ غُثْمَانُ ابْنُ عَفَانَ قِيلَ أُونِسُ قَرْنَى وَقِيلَ غَيْرُهُ
بعض علماء نے فرمایا وہ عثمان غنی ہیں۔ بعض نے فرمایا کہ وہ شخص اویس قرنی ہیں۔
بعض نے کہا کوئی اور بزرگ ہیں۔

معلوم ہوا کہ حضور علیہ الصلوٰۃ والسلام کے امتی بھی وسیلہ نجات ہیں۔

(۲۰) شرح النہ میں ہے کہ ایک دفعہ نبی کریم ﷺ کسی جگہ تشریف لے جا رہے تھے۔
ایک اونٹ نے جو کھیت میں کام کر رہا تھا۔ حضور علیہ الصلوٰۃ والسلام کو دیکھا اور منہ اپنا
زانوئے پاک پر کھکھ کر فریادی ہوا۔ سرکار دو عالم نے اس کے مالک کو فرمایا کہ
فَإِنَّهُ شَكِنُ كَثْرَةِ الْعَمَلِ وَقُلْةِ الْعَلْفِ فَاخْسِنُو إِلَيْهِ

(مشکوٰۃ باب المجزاع)

یہ اونٹ شکایت کرتا ہے کہ تم اس سے کام زیادہ لیتے ہو اور چارہ کم دیتے ہو۔
اس کے ساتھ بھلانی کرو۔

معلوم ہوا کہ بے عقل جانور بھی حضور ﷺ کو رفع حاجات کے لیے وسیلہ جانتے ہیں۔ جو
انسان ہو کر ان کے وسیلہ کا منکر ہو وہ اونٹ سے زیادہ بے عقل ہے۔

(۲۱) حضور علیہ الصلوٰۃ والسلام کے طفیل سے ابو لہب کے عذاب میں کچھ تخفیف ہوئی
کیونکہ اس کی لوٹڈی تویہ نے حضور سردار دو عالم ﷺ کو دودھ پلا یا تھا۔

(بخاری شریف کتاب الرضاع)

معلوم ہوا کہ نبی کا وسیلہ ایسی نعمت ہے جس کا فائدہ ابو لہب جیسے مردود نے بھی کچھ پالیا ہے۔
مسلمان تو ان کا بندہ بے دام ہے۔

(۲۲) بخاری شریف کتاب المساجد میں ہے کہ حضرت عبد اللہ ابن عمر رضی اللہ تعالیٰ عنہما ج
کو جاتے ہوئے ہر اس جگہ نماز پڑھتے تھے۔ جہاں نبی ﷺ نے اپنے حج کے موقع پر نماز
پڑھی تھی یہ مقامات بخاری شریف نے بتائے بھی ہیں معلوم ہوا کہ جس جگہ بزرگ عبادت
کریں وہ جگہ قبولیت کا وسیلہ بن جاتی ہے۔

بزرگان دین کے اقوال

صحابہ کرام رضی اللہ عنہم سے لے کر آج تک تمام مسلمانوں کا عقیدہ رہا ہے کہ نبی ﷺ مخلوق کے لیے وسیلہ عظیٰ ہیں اور حضور علیہ الصلوٰۃ والسلام کے صدقہ سے اولیاء اللہ اور علماء بھی وسیلہ ہیں۔ ہم صحابہ کرام کے قول اور عمل احادیث کے باب میں بیان کرچکے ہیں اب علماء اور اولیاء کے کلام کو سنو اور ایمان تازہ کرو۔

(۱) حضور غوث الشفیعین محبی الدین عبد القادر جیلانی بഗدادی رضی اللہ تعالیٰ عنہ اپنے قصیدہ غوثیہ میں اپنے خداداد اختیارات بیان فرمائے اور شاد فرماتے ہیں ہے۔

وَكُلُّ وَلِيٌ لَهُ قَدْمٌ وَإِنِّي عَلَى قَدْمِ النَّبِيِّ بَنِدْرِ الْكَمَالِ
میں جو دنیا پر راج کر رہا ہوں اور میرے قبضہ میں زمین و زمان، مکین و مرکان ہے اس کی وجہ یہ ہے کہ ہر ولی کسی نہ کسی نبی کے نقش قدم پر ہوتا ہے اور اس کا مظہر ہوتا ہے۔ میں نبیوں کے چاندر رسولوں کے سورج حضور محمد مصطفیٰ ﷺ کے قدم پر ہوں معلوم ہوا کہ حضور غوث پاک کی نگاہ میں مصطفیٰ ﷺ ایسی اہم چیز ہیں کہ انہیں سارے مراتب عالیہ اسی سرکار سے میسر ہوئے۔

(۲) اماموں کے امام یعنی امام اعظم ابوحنیفہ رضی اللہ تعالیٰ عنہ قصیدہ نعمان میں فرماتے ہیں۔

أَنَا طَامِعٌ بِالْجُودِ مِنْكَ وَلَمْ يَكُنْ لِأَبِي حَنِيفَةَ فِي الْأَنَامِ سِوَاكَ
یار رسول اللہ میں حضور کی عطا کا امیدوار ہوں اور مخلوق میں ابوحنیفہ کے لیے آپ کے سوا کوئی نہیں۔ معلوم ہوا کہ امام ابوحنیفہ رضی اللہ عنہ حضور علیہ الصلوٰۃ والسلام کو اپنا وسیلہ مانتے ہیں۔

(۳) امام بوصیری رضی اللہ عنہ قصیدہ بردہ شریف میں فرماتے ہیں۔ جو مقبول بارگاہ مصطفیٰ ﷺ بھی ہو چکا ہے۔

وَمَنْ تَكُنْ بِرَسُولِ اللَّهِ نُصْرَتْهُ إِنْ تَلَقَّهُ الْأَسْدُ فِي أَجَامِهَا تَجِمِعُ
یعنی جس کی مدد رسول اللہ ﷺ کو ہر مصیبت کے درع کا وسیلہ مانتے ہیں۔

معلوم ہوا کہ یہ بزرگ بھی حضور ﷺ کو ہر مصیبت کے درع کا وسیلہ مانتے ہیں۔

(۴) حضرت شیخ سعدی شیرازی قدس سرہ اپنی کتاب بوستان میں فرماتے ہیں۔

شنیدم کہ در روز امید و نیم بدال را به نیکاں بخشد کریم

یعنی میں نے سنا ہے کہ قیامت کے دن اللہ تعالیٰ نیکوں کے وسیلہ سے بروں کو بخش دے گا۔

معلوم ہوا کہ حضرت شیخ سعدی رحمۃ اللہ علیہ علماء وصالحین کے وسیلہ سے گنہگاروں کی مغفرت
مانتے ہیں۔

(۵) شیخ فرید الدین عطار قدس سرہ پند نامہ عطار میں فرماتے ہیں۔

آنکہ آمد نہ فلک معراج او انباء و اولیاء محتاج او

یعنی نبی ﷺ وہ شان والے ہیں کہ نوآسمانوں کی معراج فرمائی اور تمام نبی ولی حضور علیہ
الصلوٰۃ والسلام کے حاجت مند ہیں۔ معلوم ہوا کہ شیخ عطار قدس سرہ حضور ﷺ کو سارے
نبیوں اور ولیوں کا وسیلہ مانتے ہیں۔

(۶) مولانا جامی رحمۃ اللہ علیہ فرماتے ہیں۔

اگر نام محمد را نہ آوردے شفیع آدم نہ آدم یافتے توبہ نہ نوح از غرق نجینا
اگر حضور ﷺ کے نام کے وسیلہ سے حضرت آدم علیہ السلام توبہ نہ کرتے تو ان کی توبہ کسی
قبول نہ ہوتی۔ اگر حضرت نوح علیہ السلام حضور علیہ الصلوٰۃ والسلام کا وسیلہ نہ پکڑتے تو غرق
سے نجات نہ پاتے معلوم ہوا کہ مولانا جامی علیہ الرحمۃ حضور ﷺ کو قبول دعا کا اور آفات
سے بچنے کا وسیلہ سمجھتے ہیں۔

(۷) مولانا جلال الدین رومی قدس سرہ العزیزاً پنی مشنی شریف میں فرماتے ہیں۔

اے با در گور خفتہ خاک دار بہ ز صد احیاء بنفع و انتشار

سایہ او بود و خاکش سایہ مند صد ہزاراں زندہ در سایہ وے اند

بہت سے قبروں میں سونے والے بندے ہزاروں زندوں سے زیادہ نفع پہنچاتے ہیں ان کی قبر کی خاک بھی لوگوں پر سایہ فلکن ہے لاکھوں زندے ان قبر والوں کے سایہ میں ہیں۔ معلوم ہوا کہ مولا ناقدس سرہ اللہ تعالیٰ کے پیارے بندوں کو وفات کے بعد زندوں کا وسیلہ مانتے ہیں۔

(۸) درود تاج شریف جو تمام اولیاء و علماء کا ورد وظیفہ ہے اس میں ہے وَسِیلَتِنَا فِی الدَّارَيْنِ۔ نبی ﷺ دنیا و آخرت میں ہمارے وسیلہ ہیں۔

(۹) مثنوی شریف میں مولا ناجلال الدین رومی قدس سرہ فرماتے ہیں۔

پیر را بگزیں کہ بے پیر ایں سفر ہست بس پر آفت و خوف و خطر چوں گرفتی پیر ہیں تسلیم شو ہمچو موسیٰ زیر حکم خضر رو گرچہ کشتی بشکند تو دم مزن گرچہ طغے را کشد تو مو مکن یعنی پیر پکڑلو۔ کیونکہ آخرت کا سفر بغیر پیر کے بہت خطرناک ہے اور جب پیر اختیار کرو تو اس کے تابع فرمان ہو جاؤ جیسے موسیٰ علیہ السلام خضر علیہ السلام کے کہ اگر پیر کشتی کو توڑ دے تو دم نہ مارو۔ اگر بچہ کو بلا قصور قتل کر دے تو اعتراض نہ کرو۔ معلوم ہوا کہ پیر کا وسیلہ پکڑنا مولا نا کے نزدیک لازم ہے۔

(۱۰) شیخ سعدی علیہ الرحمۃ فرماتے ہیں:

مپنڈار سعدی کہ راہ صفا توں یافت جز در پئے مصطفے اے سعدی یہ خیال بھی نہ کر لما کہ حضور ﷺ کی پیروی کے بغیر تم راہ ہدایت پاسکو گے یعنی ایمان لانے اور اعمال کرنے کے بعد بھی حضور علیہ الصلوٰۃ والسلام کے وسیلہ کی ہر جگہ ضرورت ہے۔

(۱۱) خفیوں کے معتبر عالم ملا علی القاری رحمۃ اللہ علیہ اپنی کتاب نہجۃ الخاطر الفاطری ترجمۃ شیخ عبدال قادر صفحہ ۶۱ میں فرماتے ہیں کہ حضور غوث پاک نے فرمایا:

، مَنْ اسْتَغَاثَ بِنِي فِي كُرْبَةٍ كَشَفْتُ عَنْهُ وَمَنْ نَادَنِي بِإِسْمِي فِي

شَدَّةٌ فَرِجُثْ عَنْهُ وَمَنْ تَوَسَّلَ بِي إِلَى اللَّهِ فِي حَاجَتِهِ قَضَيْتُ
یعنی جو کوئی مصیبت میں مجھ سے مدد مانگے تو وہ مصیبت دور ہو گی اور جو تکلیف
میں میرا نام لے کر پکارے تو تکلیف رفع ہو گی۔

اس کے بعد مولا ناعلیٰ قاری نماز غوثیہ کی ترکیب بتا کر فرماتے ہیں۔

اس کا بارہا تجربہ کیا گیا۔ صحیح ثابت ہوا۔ ملا ناعلیٰ قاری حضور غوث پاک کا وسیلہ پکڑ کر فرماتے
ہیں کہ درست ہے اور حضور غوث پاک اپنا وسیلہ پکڑنے کا حکم دیتے ہیں۔ یہ ملا ناعلیٰ قاری وہ
بزرگ ہیں جن کو دیوبندی وہابی بڑے زور شور سے مانتے ہیں۔

(۱۲) شامی شریف کے مقدمہ میں ہے کہ امام شافعی علیہ الرحمۃ فرماتے ہیں:

إِنِّي لَا تَبَرَّكَ بِأَبِي حَنِيفَةَ وَأَجِيءُ إِلَى قَبْرِهِ فَإِذَا غَرِضْتُ لِي
حَاجَةٌ صَلَّيْتُ رَكْعَتَيْنِ وَسَالَّتُ اللَّهَ عِنْدَ قَبْرِهِ فَتَقْضِي سَرِيعًا ۝
یعنی میں امام ابوحنیفہ رضی اللہ عنہ کی قبر سے برکت حاصل کرتا ہوں اور ان کی
قبر پر آتا ہوں۔ جب مجھے کوئی حاجت پڑ پیش ہوتی ہے تو میں دور کعت نماز
پڑھتا ہوں اور امام ابوحنیفہ رحمۃ اللہ علیہ کی قبر کے پاس کھڑے ہو کر رب سے
دعا کرتا ہوں۔ تو فوراً حاجت پوری ہو جاتی ہے۔

ندہب کے اتنے بڑے امام یعنی امام شافعی رضی اللہ عنہ امام اعظم رضی اللہ عنہ کی قبر شریف کو
وسیلہ دعا بنا کر سفر کر کے وہاں آتے ہیں اور ان کے وسیلہ سے دعا کرتے ہیں۔

(۱۳) حسن حسین شریفؒ کے شروع میں آداب دعا ارشاد فرمائے اس میں بحوالہ بخاری و
بزار دعا کا ایک ادب یہ بیان فرمایا۔

وَأَنْ يَتَوَسَّلَ إِلَى اللَّهِ تَعَالَى بِالْأَنْبِيَاءِ وَالصَّالِحِينَ مِنْ عِبَادِهِ
یعنی دعا مانگے انبیاء اور اس کے نیک بندوں کے وسیلہ سے۔

معلوم ہوا کہ اللہ تعالیٰ کے پیاروں کا نام دعا کی قبولیت کا وسیلہ ہے۔

(۱۴) اس کی شرح میں شیخ محمد عبدالحق رحمۃ اللہ علیہ فرماتے ہیں:

خصوصاً حضرت سید المرسلین محبوب رب العالمین ﷺ کے رجاء قبول بطفیل وے اکثر و اتم داد فریاد اکمل است فعل انبیاء مرسیین و سیرت سلف صالحین است

یعنی خصوصیت سے حضرت سید المرسلین محبوب رب العالمین ﷺ کے وسیلہ سے دعا کرے کہ اس میں قبولیت بہت زیادہ ہے اور گز شستہ پیغمبروں اور بزرگوں کی یہ سنت ہے۔

اس جگہ شیخ محمد عبدالحق صاحب رحمۃ اللہ علیہ حضرت آدم علیہ السلام کی توبہ کا قصہ بیان کرتے ہیں کہ حضور ﷺ کے طفیل سے قبول ہوئی۔

(۱۵) اس کی شرح الحزر الواصلین میں ملاعی قاری فرماتے ہیں من المندوبات یعنی وسیلہ مستحب ہے۔

(۱۶) فقہا فرماتے ہیں کہ استقا یعنی بارش مانگنے کی نماز میں جب جائیں تو شیر خوار بچوں کو ماوں سے علیحدہ کر دیں اور جانوروں کو ساتھ لے جائیں کہ ان کے وسیلہ سے دعا ہو اور بارش ہو دیکھو عالمگیری شامی جو ہر دیگر۔

دیکھو بارش مانگنے کے لیے جانوروں اور بچوں کا وسیلہ اختیار کیا گیا۔

(۱۷) سلطان محمود غزنوی جب سومنات کے حملہ میں گھر گیا تو اس نے شیخ ابو الحسن خرقانی رحمۃ اللہ علیہ کے جبہ کو سامنے رکھ کر دعا کی۔ کہ مولا! اس کے وسیلہ سے فتح دے۔ اور ایسی فتح پائی کہ آج تک مشہور ہے۔

حضرت شیخ رحمۃ اللہ علیہ نے اپنا جبہ اسی لیے دیا تھا جو وسیلہ ثابت ہوا۔

اقوال مخالفین

دیوبندیوں کے پیشوں بھی وسیلہ پر عقیدہ رکھتے تھے
ہم وہ بھی پیش کرتے ہیں

(۱) مولوی اشرف علی صاحب تھانوی اپنی کتاب ”نیل الشفاء بتعل مصطفیٰ“ میں فرماتے ہیں کہ فی زمانہ کثرت معااصی کی وجہ سے ہم پر بلیات کا ہجوم ہے اور دل و زبان کی کیفیت خراب ہونے کی وجہ سے توبہ استغفار قبول نہیں ہوتی۔ البتہ اگر کوئی وسیلہ قوی ہو تو اس کی برکت سے حضور قلب بھی میر ہو سکتا ہے اور امید قبول بھی ہے۔ منجملہ ان وسائل کے بہ تجربہ بزرگان نقشہ نقل مقدسہ حضور سرور عالم مسیح دلیلہ نہایت قوی البرکات اور سریع الاثر پایا گیا ہے۔

غور کیجئے مولوی صاحب نے نبی مسیح دلیلہ کی نعلین شریف کا نقشہ کو جو ہم خود کھینچ لیتے ہیں۔ قبول دعا کے لیے بہترین وسیلہ بتایا۔ تو جس شہنشاہ کے جو توں شریف کا نقشہ قبول دعا کا وسیلہ ہے تو خود نقل شریف کیا وسیلہ ہو گا اور پھر اس جو تہ شریف کو پہننے والا اللہ کا پیارا معراج والا تخت و تاج والا کس درجہ کا وسیلہ ہو گا۔ بے کسوں کا کس ہے اور بے بسوں کا بس مسیح دلیلہ۔

(۲) یہ ہی مولوی اشرف علی صاحب اپنی اسی کتاب میں اسی نقشہ نعلین مبارک سے وسیلہ پکڑنے کا طریقہ یوں بیان کرتے ہیں:

اس نقشہ کو بادب اپنے سر پر رکھے اور بتضرع تمام جناب باری میں عرض کرے کہ الہی!
جس مقدس پیغمبر مسیح دلیلہ کے نقشہ نقل شریف کو سر پر لیے ہوئے ہوں ان کا ادنی درجہ کاغلام ہوں۔ الہی اسی نسبت غلامی پر نظر فرمائ کر برکت اسی نقشہ نقل شریف کے میری فلاں حاجت پوری فرمائے ہیں۔ ”پھر سر پر سے اتار کر اپنے چہرے پر ملے اور اس کو بہت سے

بُو سے دے۔“

(۳) یہ مولوی اشرف علی صاحب اسی کتاب میں اسی نقشہ نعلین شریف کی برکات اس طرح بیان کرتے ہیں۔ ”اسی نقشہ کی آزمائی ہوئی برکت یہ ہے کہ جو شخص تبرکاً اس کو اپنے پاس رکھے۔ ظالموں کے ظلم سے دشمنوں کے غلبہ سے، شیطان سرکش سے، حسد کی نظر بد سے امن و امان میں رہے اگر حاملہ عورت دردزہ کی شدت میں اس کو اپنے دانے ہاتھ میں رکھے۔ بفضلہ تعالیٰ اس کی مشکل آسان ہو جائے۔“ اخ

موجودہ دیوبندی حضرات اپنے پیشووا مولوی اشرف علی صاحب کی عبارت میں غور سے پڑھیں اور سوچیں کہ مولوی صاحب مذکور نے کس دھڑلے سے حضور اقدس ﷺ کے نعل شریف کے نقشہ کو وسیلہ مانا ہے اور لوگوں کو اس کا حکم دیا ہے۔ بلکہ آخر کتاب میں فرماتے ہیں ”اور اس کو وسیلہ برکت سمجھیں،“۔ کتاب کے آخر صفحہ پر اسی نعل شریف کا نقشہ کھینچ کر دکھایا ہے۔

(۴) مولوی اشرف علی صاحب کے خلیفہ مولوی عبدالجید صاحب نے مناجات مقبول کے آٹھویں حزب میں جس کا انہوں نے اضافہ کیا ہے یہ اشعار لکھے

ہیں جو تیرے بندہ خاص اے غنی مولوی اشرف علی تھانوی
اس کے صدقہ میں دعا مقبول کر یہ مناجات التجا مقبول کر
دیکھیے! اپنے پیر کے توسل سے دعا قبول کرا رہے ہیں۔ یہ ہے پیر کا وسیلہ!

(۵) مولوی محمد قاسم صاحب بانی مدرسہ دیوبند قصائد قاسمی میں نبی ﷺ کی بارگاہ میں عرض کرتے ہیں:

ترے بھروسہ پر رکھتا ہے غرہ طاعت گناہ قاسم برگشتہ بخت بد اطوار
جو تو ہی ہم کونہ پوچھے تو کون پوچھے گا بنے گا کون ہمارا سواترے غمخوار
دیکھو! مولوی محمد قاسم صاحب نبی ﷺ پر بھروسہ رکھتے ہیں اس سے بڑھ کر وسیلہ کیا ہو سکتا
ہے۔ پھر فرماتے ہیں۔

برا ہوں بد ہوں گنہگار ہوں پر تیرا ہوں ترا کہیں ہیں مجھے گوکہ ہوں میں ناہنجار

(۶) مولوی اسماعیل صاحب صراط مستقیم دوسری ہدایت میں صفحہ ۶۰ میں فرماتے ہیں اور حضرت مرتضیٰ رضی اللہ عنہ کے لیے شیخین پر بھی ایک گونہ فضیلت حاصل ہے اور وہ فضیلت آپ کے فرمانبرداروں کا زیادہ ہونا اور مقامات ولایت و قطبیت بلکہ قطبیت و غوثیت و ابدالیت اور انہیں جیسے باقی خدمات آپ کے زمانہ سے لے کر دنیا کے ختم ہونے تک آپ ہی کے وساطت سے ہوتے ہیں اور بادشاہوں کی بادشاہت اور امیروں کی امارت میں آپ کو وہ دخل ہے جو عالم ملکوت کی سیر کرنے والوں پر مخفی نہیں اسی عبارت میں مولوی صاحب نے فرمایا کہ حضرت علی مرتضیٰ رضی اللہ تعالیٰ عنہ کے وسیلہ سے دنیا کی نعمتیں جیسے بادشاہت و امارت اور آخرت کی نعمتیں جیسے ولایت و غوثیت سب کو ملتی ہیں۔

(۷) مولوی اشرف علی صاحب اپنی کتاب شیم الطیب ترجمہ شیم الحبیب میں حسب ذیل اشعار تحریر فرماتے ہیں۔

دستگیری کجھے پیری نبی! کشمکش میں ہوں تم ہی میرے ولی
جز تمہارے ہے کہاں ہے میر گھر پناہ، فوج کفت مجھ پہ آ غالب ہوئی
ابن عبد اللہ! زمانہ ہے خلاف اے مرے مولا خبر لیجھے مری
اسی کتاب میں مولوی صاحب مثنوی شریف کا یہ شعر بھی نقل کرتے ہیں۔

نام احمد چوں حصارے شد حصین پس چہ باشد ذات آں روح الامیں
یعنی جب محمد مصطفیٰ ﷺ کا مبارک نام مضبوط قلعہ ہے تو اس روح الامیں کی ذات مبارک
کیسی ہوگی۔

(۸) شاہ ولی اللہ صاحب کشف قبور کے عمل میں تحریر فرماتے ہیں:
بعدہ ہفت کرہ طواف کند۔ دوران تکبیر بخواند آغاز از راست کند و بعدہ بطرف چپ
رخار نہد

اس کے بعد قبر کا سات چکر طواف کرے اور اس طواف میں تکبیر کہے دائیں سے شروع
کرے بعد میں قبر کی دائیں طرف اپنار خسار رکھے۔

اس عبارت کو مولوی اشرف علی تھانوی نے کتاب حفظ الایمان میں نقل فرمائے اس عمل کے جائز ثابت کرنے کی کوشش کی۔ ان مذکورہ بالاعبارات سے پتہ لگا کہ بزرگوں کی ذات تو بہت اعلیٰ ہے ان کا نام بلکہ ان کی قبروں کی مٹی بھی وسیلہ ہے۔

(۹) شاہ ولی اللہ صاحب القول الجميل میں مرید کرنے کا طریقہ بیان کرتے ہوئے فرماتے ہیں: ثم یتلوا الشیخ هاتین الایتین: يَا أَيُّهَا الَّذِینَ آمَنُوا اتَّقُوا اللَّهَ وَابْتَغُوا إِلَيْهِ الْوَسِیلَةَ لَنْ

یعنی پھر مرشد مرید کرتے وقت یہ دو آیتیں پڑھے: پہلی آیت یہ ہے يَا أَيُّهَا الَّذِینَ آمَنُوا اتَّقُوا اللَّهَ اور دوسری آیت وَابْتَغُوا إِلَيْهِ الْوَسِیلَةَ۔

اس کی اردو شرح میں مولوی خرم علی صاحب وہابی کہتے ہیں۔ کہ شاہ ولی اللہ صاحب نے اس حاشیہ میں لکھا ہے کہ دوسری آیت وَابْتَغُوا إِلَيْهِ الْوَسِیلَةَ میں وسیلہ سے مراد مرشد کی بیعت ہے۔ آگے کہتے ہیں کہ ممکن نہیں کہ وسیلہ سے مراد ایمان لجھے۔ اس واسطے کہ خطاب اہل ایمان سے ہے۔ چنانچہ يَا أَيُّهَا الَّذِینَ آمَنُوا اس پر دلالت کرتا ہے اور عمل صالح مراد نہیں ہو سکتا کہ وہ اتَّقُوا اللَّهَ میں داخل ہے۔ اس واسطے کے تقویٰ عبادات ہے امثال اور اجتناب نواہی سے اس واسطے کہ قائدہ عطف کا مغایرت ہیں المعطوف والمعطوف علیہ۔

اس عبارت میں صاف طور پر مان لیا کہ وَابْتَغُوا إِلَيْهِ الْوَسِیلَةَ میں وسیلہ سے مراد نہ ایمان کا وسیلہ نہ اعمال۔ بلکہ مرشد کا وسیلہ مراد ہے ورنہ معطوف و معطوف علیہ کا فرق نہ ہو گا۔

(۱۰) مولوی محمود الحسن صاحب دیوبندیوں کے شیخ الہند اپنے مرشد مولوی رشید احمد صاحب کے مرثیہ میں لکھتے ہیں۔

حوالج دین و دنیا کے کہاں لے جائیں ہم یارب
گیا وہ قبلہ حاجات روحانی و جسمانی
خدا ان کا مریب وہ مریب تھے خلاق کے
مرے مولے مرے ہادی تھے بے شک شیخ ربانی

مولوی صاحب اپنے مرشد کو جسمانی و روحانی حاجت روا اور انہیں خلقت کا مرتبی مانتے ہیں۔ اس سے بڑھ کر وسیلہ کیا ہو سکتا ہے۔

عقلی دلائل

عقل کا بھی تقاضا ہے کہ اللہ تعالیٰ کے پیاروں کا وسیلہ پکڑنا جائز ہے حسب ذیل دلائل سے:

(۱) رب تعالیٰ غنی اور ہم سب فقیر، جیسا کہ ارشاد اللہ تبارک و تعالیٰ ہے۔ **وَاللَّهُ الْغَنِيُّ وَأَنْتُمُ الْفُقَرَاءُ** (۳۸: محمد ۷) اور وہ غنی ہمیں بغیر وسیلہ کے کوئی نعمت نہیں دیتا۔ ماں باپ کے وسیلہ سے جسم دیتا ہے، استاد کے ذریعہ علم، پیر کے ذریعہ سے ایمان، مال داروں کے ذریعہ سے مال، فرشتہ کے ذریعہ سے شکل، ملک الموت کے ذریعہ سے موت۔ غرضیکہ کوئی نعمت بغیر وسیلہ نہیں دیتا۔ تو ہم فقیر و محتاج ہو کر بغیر وسیلہ کے اس سے کیسے لے سکتے ہیں۔ وہ داتا اور غنی اور ہم منگتے اور فقیر اگر ہم نے بغیر وسیلہ اس سے لے لیا تو اس سے بڑھ گئے۔

(۲) دنیا ادنیٰ اور تھوڑی ہے۔ آخرت اعلیٰ اور زیادہ ہے۔ اللہ تعالیٰ فرماتا ہے قُلْ مَتَاعُ الدُّنْيَا قَلِيلٌ (۷: ناء ۲) اور فرماتا ہے **وَالآخِرَةُ خَيْرٌ وَأَبْتُقٌ** ① (۷: اعلیٰ ۷۸) جب دنیا حقیر چیز بغیر وسیلہ نہیں ملتی تو آخرت جو دنیا سے اعلیٰ ہے بغیر وسیلہ کیونکر مل سکتی ہے۔ اس لیے قرآن و ایمان دینے کے لیے پیغمبر ﷺ کو مبعوث فرمایا۔

(۳) ہمارے اعمال کی مقبولیت مشکوک ہے اور نبی ﷺ و اولیاء اللہ کی مقبولیت یقینی ہے۔ جب مشکوک اعمال وسیلہ بن سکتے ہیں تو یقینی طور پر مقبول بندے بدرجہ اولیٰ وسیلہ ہیں۔

(۴) اعمال صالحہ وسیلہ ہیں رب سے ملنے کا اور اعمال کا وسیلہ انبیاء، اولیاء، علماء۔ تو یہ حضرات وسیلہ کے وسیلہ ہوئے اور وسیلہ کا وسیلہ بھی وسیلہ ہے۔ لہذا یہ حضرات بھی وسیلہ ہیں۔

(۵) حضور اقدس ﷺ سے پہلے تین سو سال تک خانہ کعبہ میں بت رکھے تھے۔ حضور علیہ الصلوٰۃ والسلام کے دست اقدس سے کعبہ پاک و صاف کیا گیا ہے تاکہ معلوم ہو کہ کعبہ معظمہ

جو خدا تعالیٰ کا گھر ہے وہ بھی بغیر وسیلہ مصطفیٰ ﷺ پاک نہ ہو سکا۔ تو تمہارے دل بغیر اس ذاتِ کریم کے وسیلہ کے ہرگز پاک نہیں ہو سکتے۔

(۶) اسلام میں پہلے بیت المقدس قبلہ تھا۔ پھر حضور سرکار دو عالم ﷺ کی خواہش پر کعبہ معظمہ قبلہ بناتا کہ معلوم ہو کہ وہ قبلہ جو ہزار ہا عبادات کی صحت کا وسیلہ ہے وہ بغیر حضور ﷺ کے قبلہ نہ بن سکا۔ لہذا تمہارا کوئی کام بغیر وسیلہ مصطفیٰ ﷺ مقبول نہیں ہو سکتا۔

(۷) رب فرماتا ہے وَكُنْ نُوَامَ الصِّدِّيقِينَ ⑩ (توبہ: ۹) پھر ان کے ساتھ رہو اور سارے پچ اولیاء، علماء وسیلہ کے قائل رہے لہذا وسیلہ کا مانتا ہی سچاراستہ ہے۔

(۸) شیطان نے ہزاروں برس بغیر وسیلہ والی عبادات کیں۔ مگر وہ وسیلہ والا ایک سجدہ نہ کیا تو مردود ہو گیا۔ ملائکہ نے وسیلہ والا سجدہ کر کے محبو بیت پائی۔ معلوم ہوا کہ وسیلہ والی عبادت تھوڑی بھی ہو تو بھی مقبول بارگاہ الہی ہے۔

(۹) قیامت میں سب سے پہلے تلاش وسیلہ کی ہو گی پھر دوسرے کام۔ یعنی بغیر حضور علیہ الصلوٰۃ والسلام کی شفاعت کے رب تعالیٰ کوئی کام شروع بھی نہ فرمائے گا۔ تا کہ معلوم ہو کہ آخرت میں ہماری عبادتیں ختم ہو جائیں گی۔ مگر وسیلہ بکثرنا وہاں بھی باقی ہے۔

(۱۰) اگر بغیر وسیلہ عبادات درست ہوتیں تو کلمہ طیبہ میں لا الہ الا اللہ کے بعد محمد رسول اللہ نہ ہوتا۔ معلوم ہوتا ہے کہ توحید بھی وہی معتبر ہے جو حضور ﷺ کے وسیلہ سے مانی جاوے۔ عقلی توحید کا اعتبار نہیں۔ کلمہ طیبہ کے پہلے جز میں توحید ہے اور دوسرے جز میں وسیلہ توحید۔

(۱۱) نماز التحیات سے اور درود شریف سے مکمل ہوتی ہے۔ جس سے معلوم ہوا کہ حضور علیہ الصلوٰۃ والسلام کے بابرکات نام کے بغیر نماز بھی نہیں ہوتی۔ جو اصل عبادت ہے۔

(۱۲) قبر میں مردہ سے تین سوال ہوتے ہیں۔ پہلا سوال توحید کا اور دوسرا دین کا۔ مگر ان دونوں سوالوں کے جواب درست دینے پر بھی بندہ کامیاب نہیں ہوتا اور جنت کی کھڑکی نہیں کھلتی۔ سوال تیرا یہ ہوتا ہے۔

مَا كُنْتَ تَقُولُ فِي حَقٍّ هَذَا الرَّجُلُ

تو اس کا لی زلفوں والے ہرے گنبدوں والے محبوب کو کیا کہتا تھا؟
دیکھ یہ تیرے سامنے جلوہ گر ہیں۔ حضور کافر مانبردار بندہ جواب دیتا ہے کہ یہ میرے رسول
میرے نبی اور میں ان کا امتی ہوں۔

نکیرو! پہچانتا ہوں ان کو یہ میرے مولا یہ میرے داتا
مگر تم ان سے تو پوچھو اتنا یہ مجھ کو اپنا بتا رہے ہیں
تب بندہ پاس ہوتا ہے اور آواز آتی ہے۔

صَدَقَ عَبْدِيٌّ إِفْتَحُوا لَهُ بَابًا مِنَ الْجَنَّةِ
میرا بندہ سچا ہے اس کے لیے جنت کا دروازہ کھول دو۔

معلوم ہوا کہ وسیلہ کے بغیر قبر میں بھی کامیابی نہیں ہوتی۔ وہاں اعمال کا ذکر نہیں ہوتا۔ اعمال
کا ذکر تو قیامت میں ہوگا۔

(۱۳) دنیا آخرت کا نمونہ ہے کہ یہاں سے حالات دیکھ کر وہاں کا پتہ لگاؤ کہ ایسے ہی وہاں
بھی ہوگا۔ اس لیے قرآن کریم میں دنیا کے حالات سے آخرت پر استدلال کیا گیا ہے۔ دنیا
میں اصل فیض دینے والا ایک ہوتا ہے اور اس سے پہلا فیض لینے والا بھی ایک ہی ہوتا ہے۔
پھر وسیلہ کے ذریعہ یہ فیض اور وہ تک پہنچتا ہے۔ بادشاہ ایک، اس کا وزیر اعظم ایک، پھر
حکام کے ذریعہ اس کے احکام رعایا تک پہنچتے ہیں۔ سورج ایک اس کا وزیر اعظم چاند بھی
ایک پھر اس سے فیض لیتے ہیں بے شمار تارے، درخت کی جڑ ایک اور اس کا تنہ ایک پھر
گدے چند اور شاخیں سینکڑوں اور پتے ہزاروں۔ ان ہزاروں پتوں میں جڑ کا فیض تنے
اور گدوں اور شاخوں کے وسیلہ سے پہنچتا ہے۔ انسان کا دل جو گویا جسم کا بادشاہ ہے وہ ایک
اس دل کا وزیر اعظم جگہ ایک۔ پھر بہت سی رکیں وسیلہ کے طور پر جسم میں پھیلی ہوتی ہیں۔
جن سے جسم کا ہر حصہ دل کا فیض لیتا ہے۔

پس اسی رب تعالیٰ شہنشاہ اعلیٰ حکم الٰہ کیں ایک اور محبوب اعظم حضور محمد مصطفیٰ ﷺ بھی
ایک۔ جو رب تعالیٰ سے فیض لیتے ہیں۔ پھر اولیاء، علماء وسیلہ کی طرح عالم میں پھیلے ہوئے

ہیں۔ جن کے ذریعہ رب کافیض عالم کے ذرہ ذرہ میں پھیل رہا ہے۔ ان وسائل کو چھوڑنے والا رب کافیض حاصل نہیں کر سکتا۔

(۱۳) جب کمزور قوی سے فیض لینا چاہے تو درمیان میں ایسے وسیلہ کی ضرورت ہوتی ہے۔ جو قوی سے فیض لینے اور کمزوروں کو فیض دینے پر قادر ہو۔ اگر روٹی کو گرم کرنا ہے تو درمیان میں تو یہ کی ضرورت ہے اور اگر سورج کو دیکھنا ہے تو نیچ میں اس ٹھنڈے شیشہ کی ضرورت ہے جو سورج کی تیز شعاعوں کو ٹھنڈا کر کے آنکھوں کے دیکھنے کے قابل بنادے اللہ تعالیٰ قوی ہے۔ **إِنَّ اللَّهَ قَوُىٌ عَزِيزٌ** ⑯ (۵۸: مجادلہ ۲۱) اور تمام بندے کمزور اور ضعیف خلق **الْإِنْسَانُ ضَعِيفٌ** ⑰ (۲۸: ناء ۲) نامکن تھا کہ کمزور اور ضعیف بندہ بلا واسطہ غالب قوی رب سے فیض لے لیتا۔ روٹی نار سے بلا واسطہ فیض لینے سے مجبور و معدور ہے۔ تو ہم کمزور نور مطلق سے فیض لینے سے معدور ہیں اسی لیے خالق مخلوق، رب و مر بوب کے درمیان ایک ایسے بزرخ کبریٰ کی ضرورت تھی۔ جو رب سے فیض لینے اور مخلوق کو فیض دینے پر قادر ہو۔ ادھر رب اعلان کرے **وَمَا يَنْطِقُ عَنِ الْهَوَىٰ** ⑱ **إِنْ هُوَ إِلَّا وَحْيٌ يُوحَىٰ** ⑲ (۳: بخش ۵۳) نبی کا کلام رب کافر مان ہوتا ہے ادھر وہ بزرخ کبریٰ **إِنَّمَا أَنَا بَشَرٌ مِّثْلُكُمْ** (۱۱۰: کہف ۱۸) کہہ کر بندوں کو اپنی طرف مائل فرمائے کہ اے لوگو! گہرا و نہیں۔ میں تم جیسا ہی بشر ہوں، فرشتہ یا جن وغیرہ کی جنس سے نہیں ہوں۔ اسی وسیلہ عظمیٰ کا نام محمد مصطفیٰ ﷺ ہے ادھر اللہ سے واصل ادھر مخلوق میں شامل خواص اس بزرخ کبریٰ میں ہے حرفاً مشدد کا

(۱۵) اگر اللہ تعالیٰ کے بندوں کا وسیلہ پکڑنا برا اور ناجائز ہے تو نماز جنازہ بھی منع ہونی چاہیے۔ کیونکہ بالغ مردہ کے لیے ہم وسیلہ بن کر دعا کرتے ہیں:

اللَّهُمَّ اغْفِرْ لِحَيْنَا وَمَيِّتَنَا

اور نابالغ مردہ کو ہم اپنا وسیلہ بناتے ہیں اور دعا کرتے ہیں:

اللَّهُمَّ اجْعَلْنَا أَجْرًا وَرُحْرًا وَجْعَلْنَا لَنَا شَافِعًا وَمُشَفَّعًا.

خدا یا! اس بچہ کو قیامت میں ہمارا پیش رو بنا کہ ہمیں جنت میں لے جاوے اور ہمارے لیے ثواب کا وسیلہ اور نیکی کا ذخیرہ بنا اور اسے ہمارا سفارشی بنا۔ نماز جنازہ وسیلہ پر ہی قائم ہے۔

(۱۶) مسجد نبوی شریف میں ایک نماز کا ثواب پچاس ہزار ہے کیوں؟ کیا دوسری مسجد میں خدا کا گھر نہیں ہیں؟ صرف اسی لینے یہ ثواب بڑھا کہ اس میں حضور محمد مصطفیٰ احمد مجتبی سرکار دو عالم ﷺ آرام فرماتے ہیں۔ اسی طرح مسجد بیت المقدس میں کافی ہزار پیغمبر جلوہ گر ہیں۔ کعبہ میں بھی ایک نیکی کا ثواب ایک لاکھ۔ اس لیے کہ وہ حضور پنور ﷺ کا مقام پیدائش ہے اور وہاں بیت اللہ، چاہ زمزم اور مقام ابراہیم ہے۔ ان کے وسیلے سے ثواب زیادہ ہو گیا وسیلہ والی عبادت کا درجہ زیادہ ہے۔

(۱۷) اور مسجدوں میں پہلی صفائح کا درجہ زیادہ۔ مگر مسجد نبوی میں تیسرا صفائح کا ثواب بڑھ کر اور مسجدوں میں صفائح کا داہنہ حصہ افضل مگر مسجد نبوی شریف میں صفائح کا بایاں حصہ افضل۔ کیوں؟ اس لیے کہ تیسرا صفائح روضہ شریف سے قریب تر ہے اور روضہ پاک مصطفیٰ ﷺ مسجد کی بائیں طرف ہے۔ جیسے جسم میں دل۔ اب بائیں طرف کھڑے ہونے میں روضہ پاک سے زیادہ قریب ہو گا اور جتنا زیادہ قریب اتنا ثواب زیادہ۔ معلوم ہوا کہ حضور کی ذات با برکات مقبولیت کے لیے وسیلہ عظیمی ہے۔ ﷺ

(۱۸) بزرگوں کا وسیلہ اور نبی ﷺ کا علم غیب یا ایسے مسائل ہیں جن کے مسلمان تو کیا۔ کفار منافقین بلکہ جانور بھی قائل تھے۔ دیکھو فرعون پر جب عذاب آتا تھا تو موسیٰ علیہ السلام سے دعا کر اتا تھا۔ ابو جہل وغیرہ کفار قحط اور دیگر مصیبتوں میں حضور سرور کوئین ﷺ کے پاس دعا کے لیے آتے تھے۔ قرآن کریم فرماتا ہے۔ وَقَالُوا يَا أَيُّهُ السَّمْعُ ادْعُ لِنَا رَبَّكَ بِنَا عَهْدَ إِنْدَكَ (۲۹: زخرف ۲۳) فرعون نے ڈوبتے وقت کہا۔ آمنُث بِرَتْ مُوسَى وَ هُرُونَ جانور مصیبتوں میں حضور ﷺ کے پاس فریاد لاتے تھے۔ وہ سمجھتے تھے کہ فریادرس یہی سرکار ﷺ ہیں۔

(۱۹) اگرچہ ریل ساری لائن سے گزرتی ہے مگر ملتی اشیش پر ہی ہے۔ ایسے ہی رب کی رحمت کے اشیش انبیائے کرام اور اولیائے عظام ہیں۔ اس لیے ان کے پاس جاؤ رب تعالیٰ فرماتا ہے۔ وَلَوْاَنَّهُمْ إِذْ ظَلَمُوا أَنفُسَهُمْ جَاءُوكَالْخَ (۲۳: ناء)

(۲۰) بادشاہ کی خاطر عمدہ جگہ، اعلیٰ ہو اور دیگر تکلفات کا انتظام ہوتا ہے جو بادشاہ کے پاس آکر بیٹھ جاوے تو وہ بھی ان چیزوں سے فائدہ اٹھاتا ہے۔ ایسے ہی جہاں اللہ تعالیٰ کے پیارے ہوتے ہیں وہاں رب تعالیٰ کی رحمت کے سکھے چلتے ہیں۔ جوان کی بارگاہ میں اخلاص سے حاضر ہو جاوے وہ بھی اس سے فائدہ اٹھاتا ہے۔ یہی وسیلہ ہے۔ اسی لیے بزرگوں کے مزارات کے پاس گنہگار اپنی قبریں بناتے ہیں، مسجدیں تیار کرتے ہیں۔ وہ عبادات کرتے ہیں تاکہ ان کے طفیل بخشش ہو اور نماز زیادہ قبول ہو۔

(۲۱) اگر معمولی کام کا تعلق پیغمبر سے ہو جاوے تو اچھا بن جاتا ہے اور اگر اچھے کام کا تعلق پیغمبر سے نہ ہو تو برا ہو جاتا ہے۔ نفس اور نام کے لیے لڑنا فساد کہلاتا ہے اور حضور محمد مصطفیٰ ﷺ کی عظمت کے لیے لڑنا جہاد کہلاتا ہے۔ فساد گناہ اور جہاد اعلیٰ عبادت ہے۔ قانیل اور یوسف علیہ السلام کے بھائیوں سے قریباً ایک قسم کا قصور ہوا۔ لیکن قانیل کے قصور کی بنا عورت کی محبت تھی اور ان کے قصور کی بنانی، محبت پر۔ یہ چاہتے تھے کہ یوسف علیہ السلام کو علیحدہ کراؤ تو چھرست یعقوب علیہ السلام ہم سے محبت کریں گے۔ لہذا نتیجہ میں یہ فرق ہے کہ قانیل تو مردود نہ ہے اور یہ لوگ محبوب بن گئے۔ انہیں تاروں کی شکل میں حضرت یوسف علیہ السلام نے خواب میں دیکھا۔ معلوم ہوا کہ وسیلہ پیغمبر اعلیٰ چیز ہے۔

دوسرا باب

وسیلہ اولیاء اللہ پر اعتراضات و جوابات

ساری امت مصطفیٰ ﷺ کا اتفاق رہا ہے کہ اللہ تعالیٰ کے پیاروں کا وسیلہ پکڑا جاوے۔ جیسے پہلے باب میں گزر چکا ہے مگر اب آخر زمانہ میں ایک محدث ابن تیمیہ اور اس کے شاگرد ابن قیم نے وسیلہ اولیاء اللہ کا انکار کیا۔ علمائے دین نے ابن تیمیہ کو گراہ اور گراہ کن فرمایا ہے۔ موجودہ زمانہ کے وہابی دیوبندی ابن تیمیہ کی پیروی میں وسیلہ کے منکر ہو گئے اب چونکہ اس مسئلہ پر زور ہے۔ اس لیے ہم اس باب میں ان کے تمام ان دلائل کا جواب دیتے ہیں جواب تک وہ پیش کر سکے ہیں۔ بلکہ عام وہابی دیوبندیوں کو یہ اعتراضات معلوم ہی نہیں ہوتے جو ہم ان کی وکالت میں بنائے جواب دیتے ہیں رب تعالیٰ قبول فرمائے۔ آمین بعض دیوبندی تو وسیلہ اولیاء اللہ کے مطلقاً منکر ہیں اور بعض وفات یافتہ بزرگوں کے وسیلہ ہونے کے منکر ہیں اور زندہ ولیوں کے وسیلہ کے قائل ہیں ہم دونوں کے دلائل اور جواب عرض کرتے ہیں:

اعتراض ۱: رب تعالیٰ فرماتا ہے وَمَا لَكُمْ قِنْدُونَ اللَّهُ مِنْ وَلِيٍّ وَلَا نَصِيرٌ (۱۰۷):
بقرہ ۲) یعنی تمہارا مد دگار خدا کے سوا کوئی نہیں۔ معلوم ہوا کہ رب تعالیٰ مد دگار ہے اور کسی کو وسیلہ بنانا ایک طرح مد دگار مانا ہے۔ یہ شرک ہے۔

جواب: اس کے تین جواب ہیں ایک یہ کہ من دون اللہ سے مراد ہے خدا تعالیٰ کے مقابل ہو کر یعنی اگر رب تمہیں عذاب دینا چاہے تو کوئی خدا کے مقابل اس کے عذاب سے نہیں بچا سکتا۔ لہذا ولی اللہ کا وسیلہ درست ہے۔ رب فرماتا ہے: وَإِنْ يَعْذِلْكُمْ فَمَنْ ذَا الَّذِي يَنْصُرُكُمْ قِنْدُونَ بَعْدِهِ ۖ وَعَلَى اللَّهِ فَلَيَسْتَوْكِلُ الْمُؤْمِنُونَ (۱۶۰) آل عمران ۳) اگر رب تعالیٰ ہی تمہیں رسوا کرنا چاہے تو تمہاری مدد کون کر سکتا ہے۔ مسلمانوں کو رب پر ہی

تو کل کرنا چاہیے۔ یہ آیت تمہاری پیش کردہ آیت کی تفسیر ہے دوسرے یہ کہ یہاں مدد سے مستقل مدد مراد ہے۔ یعنی مستقل مدد رب تعالیٰ کی ہی ہے۔ باقی وسیلوں کی مدد رب تعالیٰ کے اذن اور اسی کی اجازت سے ہے۔ تیرے یہ کہ اس سے مراد ہے اگر تم کفر اختیار کرو تو تمہارا مددگار کوئی نہیں۔ رب تعالیٰ فرماتا ہے: وَمَا لِلظَّالِمِينَ مِنْ أَنْصَابٍ ۝ (۲۷۰: بقرہ)

ظالموں یعنی کافروں کا کوئی مددگار نہیں۔ اگر یہ مطلب نہ کئے جائیں تو بتاؤ اس آیت کے کیا معنی ہوئے۔ إِنَّهَا وَلِيَّكُمُ اللَّهُ وَرَسُولُهُ وَالَّذِينَ آمَنُوا إِلَيْهِنَّ يُقْبَلُونَ الصَّلَاةَ وَلَيُؤْتَوْنَ الزَّكُوَةَ وَهُمْ لَا كُعُونَ ۝ (۵۵: مائدہ) یعنی اے مسلمانو! تمہارے مددگار اللہ اور اس کا رسول اور وہ مسلمان ہیں جو نماز پڑھتے ہیں اور زکوٰۃ دیتے ہیں۔ یہاں تین ذاتوں کو ولی فرمایا گیا۔ نیز فرماتا ہے وَالْمُؤْمِنُونَ وَالْمُؤْمِنَاتُ بَعْضُهُمُ أَوْلَيَاءُ بَعْضٍ (۱۷: توبہ) مسلمان مرد اور مسلمان عورتیں بعض بعض کے مددگار ہیں ان میں مساواۃ اللہ کی مدد کا ثبوت ہے اور تمہاری پیش کردہ آیت میں ان کی نفی ہے تو ایسے معنی کرو جس سے تعارض پیدا نہ ہو۔

اعتراض ۲: رب تعالیٰ کفار کا کفریہ بیان کرتا ہے مَا نَعْبُدُ هُمْ إِلَّا لِيُقْرَبُونَا إِلَى اللَّهِ زُلْفی (۳۹: زمر) یعنی ہم نہیں پوجتے ان کو مگر اس لیے کہ ہمیں رب تعالیٰ سے قریب کر دیں۔ معلوم ہوا کہ کفار بتوں کو خدا نہیں مانتے مگر خداری کا وسیلہ سمجھتے تھے۔ جسے شرک کہا گیا کسی کو وسیلہ سمجھنا شرک ہے۔

جواب: اس کے بھی دو جواب ہیں۔ ایک یہ کہ وسیلہ ماننے کو رب نے کفر نہیں فرمایا۔ بلکہ ان کے پوجنے کو شرک کہا۔ فرمایا نَعْبُدُ هُمْ ہم اس لیے انہیں پوجتے ہیں۔ کسی کو پوجنا واقعی شرک ہے۔ اگر کوئی عیسیٰ علیہ السلام یا کسی ولی کی عبادت کرے وہ مشرک ہے۔ الحمد لله مسلمان کسی وسیلہ کی پوجا نہیں کرتے۔ دوسرے یہ کہ مشرکین نے بتوں کو وسیلہ بنایا جو خدا کے دشمن ہیں۔ مسلمان اللہ کے پیاروں کو وسیلہ سمجھتا ہے وہ کفر اور یہ ایمان۔ دیکھو مشرک گنگا کا پانی لاتا ہے تو مشرک اور مسلمان آب زمزم لاتے ہیں وہ مومن ہیں۔ کیونکہ مشرک گنگا

جل کی نسبت بتوں کی طرف کرتا ہے جب کہ مومن آب زمزم کی اس لیے تعظیم کرتا ہے کہ وہ سمجھتا ہے کہ یہ پانی حضرت امام علیہ السلام کا مجزہ ہے اور پیغمبر کی تعظیم ایمان ہے۔ اسی طرح مشرق ایک پھر کے آگے سر جھکاتا ہے وہ مشرق ہے۔ آپ بھی کعبہ کے سامنے سجدہ کرتے ہیں۔ بلکہ مقام ابراہیم کو سامنے لے کر حج میں نماز پڑھتے ہیں۔ آپ مومن ہیں کیوں؟ اس لیے کہ کافر کے پھر کو بت سے نسبت ہے اسی لیے وہ اس تعظیم سے کافر ہے اور ان چیزوں کو نبیوں سے نسبت ہے۔ ان کی تعظیم عین ایمان ہے۔

دیوالی کی تعظیم شرک ہے مگر رمضان اور محرم کی تعظیم ایمان ہے۔ تفسیر روح البیان شریف میں سورہ احتقاف میں اَتَخَذُوا مِنْ دُونَ اللَّهِ قُرْبَانًا إِلَهَةً (۲۸:۲۶) کی تفسیر میں فرمایا کہ وسیلہ دو قسم کا ہے۔ وسیلہ ہدیٰ اور وسیلہ ہوئی۔ یعنی ہدایت کا وسیلہ اور گمراہی کا وسیلہ نبی، ولی، الہام، وحی ہدایت کا وسیلہ ہے اور بت شیطان وسو سے گمراہی کے وسیلے ہیں۔ آیت پیش کردہ میں وسیلہ کو اختیار کرنا کفر ہے وہی اس آیت میں مراد ہے۔

اعتراض ۳: رب تعالیٰ ارشاد فرمائے ہے: سَوَاءٌ عَلَيْهِمْ أَسْتَغْفِرُتْ لَهُمْ أَمْ لَمْ تَسْتَغْفِرْ لَهُمْ لَئِنْ يَعْفُرَ اللَّهُ لَهُمْ (۶: منافقون ۶۳) برابر ہے کہ آپ ان کے لیے دعائے مغفرت کریں یا نہ کریں اللہ تعالیٰ نہیں بخشنے گا۔ معلوم ہوا کہ نبی ﷺ کی دعا مغفرت کا وسیلہ نہیں۔ جب ان کی دعا کا وسیلہ نہیں تو دیگر اولیاء کا ذکر ہی کیا ہے۔ یہ اعتراض گجرات کے جاہل دیوبندی وہابیوں کا ہے۔

جواب: یہ آیت ان منافقین کے حق میں اتری ہے جو حضور ﷺ کے وسیلہ کے منکر تھے اور دیوبندیوں کی طرح براہ راست رب تک پہنچنا چاہتے تھے۔ اسی آیت سے پہلے یہ ہے: وَإِذَا قِيلَ لَهُمْ تَعَالَوْا يَسْتَغْفِرُ لَكُمْ رَسُولُ اللَّهِ لَوْلَا رَأَيْتُهُمْ وَرَأَيْتُهُمْ يَصْدُونَ وَهُمْ مُسْتَكْبِرُونَ ⑤ (۵: منافقون ۶۳) جب ان منافقوں سے کہا جاتا ہے کہ آؤ رسول اللہ ﷺ تمہارے لیے دعائے مغفرت کریں تو آپ سے یہ لوگ یعنی منافق منہ توڑ لیتے اور غرور کرتے ہوئے حاضری بارگاہ سے رک جاتے ہیں۔ پھر فرمایا کہ اے محبوب! جو آپ

سے بے نیاز ہوں اور آپ اپنی رحمت سے ان کے لیے دعائے مغفرت کر بھی دیں ہم تو انہیں نہیں بخشنگی گے کیونکہ ہم نہیں چاہتے کہ کوئی تمہارے وسیلہ کے بغیر جنت میں جائے۔ اس آیت سے تو وسیلہ کا ثبوت ہے نہ کافی۔ یہی قرآن مسلمانوں کے متعلق فرماتا ہے وَصَلِ عَلَيْهِمْ (۱۰۳: توبہ ۹) اے نبی (صلی اللہ علیہ وسلم) آپ مسلمانوں کو دعا دیں۔ اگر حضور ﷺ کی دعا بے کار ہو تو اس کا حکم کیوں دیا گیا۔ جناب بات یہ ہے۔

باراں کہ در لطافت طبعش خلاف نیست

در باغ لالہ روید و در شورہ بوم خس

بارش ہے تو فائدہ مند۔ مگر بد قسمت شورہ زمین اس سے فائدہ حاصل نہیں کرتی۔ اس میں اس زمین کا اپنا قصور ہے نہ کہ بارش کا۔

اعتراض ۲: رب تعالیٰ فرماتا ہے وَلَا تُصِّلِ عَلَى أَحَدٍ مِّنْهُمْ مَاتَ أَبَدًا وَلَا تَقْرُمْ عَلَى قَبْرِهِ (۸۳: توبہ ۹) یعنی ان میں سے کسی کی آپ نماز جنازہ نہ پڑھیں اور نہ ان کی قبر پر کھڑے ہوں۔

اس آیت کا شان نزول یہ ہے کہ نبی ﷺ نے عبد اللہ بن ابی کی لغش کو اپنی قیص پہنانی اور اس کے منه میں اپنا لعاب ڈالا اور اس کی جنازہ کی نماز پڑھی۔ تب یہ آیت اتری جس میں نبی ﷺ کو ان کاموں سے منع فرمادیا۔ دیکھو حضور کی دعا، نماز جنازہ، قیص پہنانا، منه میں لعاب ڈالناسب بے کار ہو گیا۔ کچھ فائدہ نہ ہوا۔ کیونکہ اس کے اعمال خراب تھے معلوم ہوا کہ وسیلہ کوئی چیز نہیں۔

جواب: اس کا جواب اسی آیت میں موجود ہے۔ رب تعالیٰ فرماتا ہے: إِنَّهُمْ كَفَرُوا بِاللَّهِ وَرَسُولِهِ وَمَا تُؤْتُوا وَهُمْ فُسِقُونَ (۸۳: توبہ ۹) کیونکہ انہوں نے اللہ تعالیٰ اور اس کے رسول کا انکار کیا اور کفر پر مر گئے اور وہ فاسق ہیں۔ معلوم ہوا کہ چونکہ وہ زندگی میں منافق تھا اور کفر پر موت ہوئی۔ اس لیے اس کے لیے کوئی وسیلہ مفید نہ ہوا اور لیے مونموں کے لیے ہیں کافروں کے لیے نہیں۔ اعلیٰ دوائیں بیماروں کے لیے مفید ہیں۔ مردہ کے لیے نہیں اور

گنہگار موسمن گویا بیمار ہے اور کافر اور منافق مردہ ہے۔

اعتراض ۵: رب تعالیٰ قیامت کے بارے میں فرماتا ہے: **فَمَا تَشْعَهُمْ شَفَاعَةُ الشَّفِيعِينَ** ⑥ (۳۸: مدثر ۷۷) یعنی اس دن نہ تجارت ہو گی نہ دوستی کام آئے گی نہ کسی کی سفارش۔ معلوم ہوا کہ قیامت میں سارے ویلے ختم ہو جائیں گے۔

جواب: یہ سب آیتیں کافروں کے لیے ہیں۔ مسلمانوں سے ان کا کوئی تعلق نہیں۔ اس لیے آگے رب فرماتا ہے **وَالْكُفَّارُونَ هُمُ الظَّلَمُونَ** ⑦ (۲۵۳: بقرہ ۲۰) مسلمانوں کے لیے رب تعالیٰ فرماتا ہے: **أَلَا خَلَّا عَيْوَمَيْنِ بَعْضُهُمْ لِبَعْضٍ عَدُوٌّ إِلَّا الْمُتَّقِينَ** ⑧ (۶۷: زخرف ۳۳) اس دن سارے دوست دشمن بن جائیں گے۔ سوا پرہیز گاروں کے۔ کفار کی آیت موسمن پر پڑھنا بے دینی ہے۔ نیز فرماتا ہے: **يَوْمَ لَا يَنْفَعُ مَالٌ وَلَا بَنُونَ** ⑨ **إِلَامَنْ أَتَى اللَّهَ بِقَلْبٍ سَلِيمٍ** ⑩ (۸۹: شراء، ۲۶) اس دن مال و اولاد کام نہ آئے گی سوا اس کے جو رب کے پاس سلامت دل بے کر آوے۔ معلوم ہوا کہ موسمن کام و اولاد قیامت میں کام آؤں گے۔

اعتراض ۶: رب فرماتا ہے: **يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ** ⑪ (۳۵: مائدہ ۵) اے ایمان والو! اللہ سے ڈرو اور اس کی طرف وسیلہ ڈھونڈو۔ اور اس کی راہ میں جہاد کروتا کہ تم فلاج یعنی جنت پاؤ۔ اس میں وسیلہ سے مراد اعمال کا وسیلہ ہے نہ کہ بزرگوں کا۔ کیونکہ جن بزرگوں کو وسیلہ بناتے ہو وہ خود اعمال کرتے ہیں۔

جواب: اس کے چند جواب ہیں ایک یہ اعمال تو اتّقُوا اللہ میں آچکے تھے۔ اگر وسیلہ سے بھی مراد اعمال ہوں تو آیت میں تکرار بے کار ہو گی۔ لہذا یہاں وسیلہ سے مراد بزرگوں کا وسیلہ ہے دوسرے یہ کہ اگر اعمال کا وسیلہ مراد ہے تو مسلمانوں کے بچے دیوانہ مسلمان! اور وہ نو مسلم جو مسلمان ہوتے ہی مر گیا۔ ان کے پاس اعمال نہیں وہ کس کا وسیلہ پکڑیں گے۔ تیرے اگر اعمال کا وسیلہ مراد ہے تو شیطان کے پاس اعمال بے شمار تھے وہ اس کے لیے

وسیلہ کیوں نہ بنے۔ چوتھے یہ کہ اگر اعمال ہی مراد ہوں تو اعمال بھی نبی کے وسیلہ سے حاصل ہوتے ہیں تو وہ حضرات اعمال کے وسیلہ ہوئے اور وسیلہ کا وسیلہ خود وسیلہ ہوتا ہے۔ بلکہ حقیقت تو یہ ہے کہ ہمارے اعمال ابزر گوں کی نقل ہیں۔ ریج میں کنکر مارنا حضرت اسماعیل علیہ الصلوٰۃ والسلام کی نقل ہے۔ صفا و مروہ کے درمیان دوڑنا حضرت ہاجرہ رضی اللہ تعالیٰ عنہا کی نقل ہے۔ قربانی کرنا حضرت ابراہیم علیہ السلام کی نقل، طواف میں اکڑ کر چنان حضرت نبی کریم ﷺ کی نقل ہے، اس لیے ان اعمال پر ثواب ملتا ہے کہ یہ اچھوں کی نقل ہے۔ اس کی نہایت نفیس تحقیق ہماری کتاب شان حبیب الرحمن میں دیکھو جس میں بیان کیا گیا ہے کہ روزہ، نماز، حج، زکوٰۃ، کلمہ غرضیکہ ہر عبادت کسی کی نقل ہے۔ حدیث شریف میں ہے کہ جنت خالی رہ جائے گی۔ تو ایک جماعت جنت بھرنے کے لیے پیدا کی جاوے گی بتاؤ اس جماعت نے کون سے اعمال کیے تھے۔

نوث ضروری: جنت کا داخلہ تین طرح ہوگا۔ کبی، وہبی، عطاً۔ کبی وہ جس میں جنتی کے عمل کو دخل ہو۔ جس کے بارے میں فرمایا گیا جزاً آءِ بُنَاءَ كَأُنُوا يَعْمَلُونَ ② (۱۲: احتفاف ۲۶) جنت وہبی وہ جو کسی بندے کے طفیل سے ملے اپنے عمل کو کوئی دخل نہ ہو۔ جیسے مسلمانوں کے نابالغ بچے اور دیوانہ مسلمان کہ یہ جنتی ہیں۔ مگر بغیر اعمال جن کے بارے میں فرمایا گیا ہے وَ اشْتَهِتُمْ ذُرَيْتُمْ بِإِيمَانٍ (۲۱: طور ۵۲) جنت عطاً وہ جو حضن اللہ تعالیٰ کے فضل سے ملے کسی اور شے کو دخل نہ ہو۔ جیسے جنت بھرنے کے لیے جو مخلوق پیدا ہوگی یا جو بغیر شفاعت جنت میں جائیں گے۔ جنہیں جہنمی کہا جائے گا۔ جن کے بارے میں حدیث شریف میں آیا ہے کہ رب تعالیٰ اپنا ایک قدرت کالپ (چلو) جہنمی لوگوں سے بھر کر جنت میں داخل کرے گا۔ یہ وہ لوگ ہوں گے جن کا ایمان شرعی نہ تھا۔ مگر وسیلہ حضور ﷺ سب کو درکار ہے۔ غنیمہ بغیر اعمال جنت مل سکتی ہے بغیر وسیلہ جنت ہرگز ہرگز نہیں مل سکتی۔

اعتراض ۷: قرآن کریم فرماتا ہے کہ حضرت نوح علیہ السلام نے اپنے بیٹے کنعان کی شفاعت فرمائی تو آپ سے فرمایا گیا۔ يَئُوْحُمْ إِنَّهُ لَنِسَ مِنْ أَهْلَكَ ۚ إِنَّهُ عَمَلٌ غَيْرٌ صَالِحٌ

(۳۶: ہود) اے نوح! یہ آپ کے گھروں والوں سے نہیں اس کے اعمال خراب ہیں۔ معلوم ہوا کہ عمل خراب ہونے پر نبی، ولی وسیلہ نہیں۔

جواب: جی ہاں، اس کنعان کا عمل خراب یہ تھا کہ وہ نبی کے وسیلہ کا منکر تھا اور طوفان آنے پر وہ آپ کے دامن میں نہ آیا۔ حضرت نوح علیہ السلام نے فرمایا تھا۔ یعنی اُنہوں کے ساتھ نہ رہو۔ تو اس نے جواب دیا۔ **قَالَ سَاؤِيَ إِلَى جَبَلٍ يَعْصِمُ فِي مَنَّ الْمَاءِ** (۳۳: ہود) یعنی اے بیٹا! ہمارے ساتھ سوار ہو جا، کافروں میں پھاڑ کی پناہ لے لوں گا۔ وہ مجھ کو پانی سے بچائے گا اس لیے غرق ہو گیا۔ اب جو نبیوں کے وسیلہ کا منکر ہے وہ اس سے عبرت پکڑے۔ اس آیت میں تو وسیلہ کا ثبوت ہے نہ کہ انکار۔ اگر حضرت نوح علیہ السلام کا وسیلہ قبول کر لیتا تو ہرگز غرق نہ ہوتا۔

اعتراض ۸: حضرت ابراہیم علیہ السلام نے حضرت لوط علیہ السلام کی قوم کے لیے دعا کرنا چاہی تو فرمادیا گیا۔ **لَيَأْبُرُهُمْ أَعْرُضْ عَنْ هَذَا إِنَّهُ قَدْ جَاءَ أَمْرُ رَبِّكَ وَإِنَّهُمْ أَتَيْهُمْ عَذَابًا بَغِيرِ مَرْدُودٍ** (۷۶: ہود) یعنی اے ابراہیم ان کے لیے دعا نہ کرو۔ ان پر عذاب آکر ہی رہے گا۔ دیکھو پیغمبر کی دعا غیر مقبول ہوئی۔

جواب: قوم لوط کا فرثتی اور کفار کے لیے کوئی وسیلہ مفید نہیں کیونکہ وہ نبی کے وسیلہ کے منکر ہوتے ہیں۔ قرآن فرماتا ہے کہ حضرت موسیٰ علیہ السلام نے ڈارا ض ہو کر سامری سے فرمایا۔ **فَادْهُبْ فَإِنَّ مَلَكَ فِي الْحَيَاةِ أَنْ تَقُولَ لَا مَسَاسَ** (۲۰: ۹۷) خبیث تجھے اپنی زندگی میں یہ نوبت پہنچ جائے گی کہ تو لوگوں سے کہتا پھرے گا کہ مجھ کو کوئی نہ چھوٹا۔ حضرت کلیم اللہ صلوات اللہ علیہ وسلم کے منہ کی یہ نکلی ہوئی بات ایسی درست ہوئی کہ اس کے جسم میں یہ تاثیر ہو گئی کہ جو اس تے چھوتا اسے بھی بخار ہو جاتا اور خود سامری کو بھی۔ ان خدا تعالیٰ کے پیاروں کی زبان کا یہ عالم ہے۔

نوٹ ضروری: ان بیانات علیہم السلام کی دعا ضرور قبول ہوتی ہے۔ ہاں ان کی وہ دعائیں جن کے خلاف رب کا فیصلہ ہو چکا ہوا اور قلم چل چکا ہو۔ اگر پیغمبر ایسی دعا کریں تو انہیں سمجھا

کر رک دیا جاتا ہے۔ اس روکنے میں ان کی انتہائی عظمت کا اظہار ہوتا ہے۔ یعنی اے پیارے! یہ کام نہیں ہو سکتا۔ کیونکہ ناممکن ہو چکا ہے اور ہمیں یہ منظور نہیں کہ تمہاری زبان خالی جاوے۔ لہذا تم اس بارے میں دعا ہی نہ کرو۔

سبحان اللہ! مفترض نے جو دعائیں پیش کیں۔ وہ سب اسی قسم کی ہیں۔ یہ بھی خیال رہے کہ ان دعاؤں کا پیغمبروں کو ثواب مل جاتا ہے کیونکہ دعا مانگنا بھی عبادت ہے۔ اگرچہ قبول نہ ہو۔ اس لیے رب نے فرمایا: سَوَاءٌ عَلَيْهِمْ أَسْتَغْفِرُ لَهُمْ أَمْ لَمْ تَسْتَغْفِرْ لَهُمْ (۶): منافقون ۲۳) آپ کا دعا کرنا یا نہ کرنا ان منافقوں کے لیے برابر ہے کہ ان کی مغفرت نہیں ہو سکتی۔ آپ کو ضرور ثواب مل جائے گا۔ یہاں عَلَيْهِمْ فرمایا۔ علیک نہ فرمایا۔

اعتراض ۹: مشکوٰۃ شریف باب الانذار میں ہے کہ نبی ﷺ نے حضرت فاطمۃ الزہراء رضی اللہ تعالیٰ عنہا سے فرمایا۔ لَا أُغْنِي عَنْكَ مِنَ اللَّهِ شَيْئًا۔ میں اللہ کے عذاب کو تم سے دفع نہیں کر سکتا۔ جب نبی کریم ﷺ اپنی دختر کے لیے وسیلہ نہیں تو ہمارے لیے کیونکر وسیلہ ہو سکتے ہیں اور جب حضور ﷺ ہی وسیلہ نہ ہوئے تو دوسرے ولیوں کا ذکر ہی کیا۔

جواب: اس کے دو جواب ہیں۔ ایک یہ کہ رب تعالیٰ کے مقابل ہو کر تم سے رب کے عذاب کو دفع نہیں کر سکتا۔ یعنی رب تعالیٰ عذاب دینا چاہے تو کون ہے جو دفع کر سکے یہ وسیلہ تو رب کے اذن سے ہوتا ہے کہ اس کے مقابل۔ دوسرے یہ کہ اے فاطمہ! اگر تم نے ایمان قبول نہ کیا تو ہم تم سے عذاب دفع نہیں کر سکتے۔ یعنی وسیلہ مومنین کے لیے ہوتا ہے۔ کافروں کے لیے نہیں۔ حضرت نوح علیہ السلام کا بیٹا نبی زادہ ہونے کے باوجود ہلاک ہو گیا کفر کی وجہ سے۔ اگر یہ جواب نہ مانا جائے تو یہ حدیث قرآن کریم کے بھی خلاف ہو گی اور دیگر احادیث کے بھی۔ رب تعالیٰ فرماتا ہے إِنَّمَا وَلِيَّكُمُ اللَّهُ وَرَسُولُهُ (۵۵: مائدہ ۵)

تمہارے مددگار اللہ رسول اور مسلمان ہیں۔ حضور ﷺ فرماتے ہیں:

كُلُّ نَسْبٍ مُنْقَطِعٌ يَوْمَ الْقِيَامَةِ إِلَانْسِبِيْ وَ سَبَبِيْ (شامی باب غسل میت)

قیامت کے دن سارے ذریعے اور رشتے ٹوٹ جائیں گے۔ سو امیرے ذریعہ اور رشتہ کے۔

فرماتے ہیں: شفاعتی لاهل الکبائر من امتی۔ میری شفاعت میری امت کے گناہ کبیرہ والوں کے لیے ہوگی۔ کیسے ہو سکتا ہے کہ گناہ کبیرہ والے حضور ﷺ کی طفیل بخشے جاویں اور خود لخت جگر نور نظر کچھ فائدہ حاصل نہ کر سکیں۔ (شامی)

نوٹ ضروری، حضور اقدس ﷺ کے طفیل بعض فوائد کفار بھی حاصل کر لیتے ہیں۔ جیسے دنیا میں قہر الہی سے امن و تیامت کے دن میدانِ محشر سے نجات اور حساب کا شروع ہونا اس لحاظ سے کہ حضور علیہ الصلوٰۃ والسلام کا لقب ہے رحمۃ للعالمین۔

بعض فوائد وہ ہیں جو صرف متقيوں کو پہنچتے ہیں گنہگاروں کو نہیں جیسے درجات بلند کرانا۔ اس معنی کے لحاظ سے حضور ﷺ نے فرمایا کہ سنت کو چھوڑنے والا میری شفاعت سے محروم ہے یعنی بلندی درجات کی شفاعت۔

بعض فوائد وہ ہیں جو صرف گنہگاروں کو پہنچیں گے نیکوکاروں کو نہیں جیسے گناہوں کی معافی۔ کیونکہ نیکوکاروں کے پاس گناہ ہوتے ہی نہیں ان مسلمانوں کو محفوظ کہا جاتا ہے۔ انبیاء علیہم السلام گناہوں سے معصوم ہیں۔ یعنی گناہ کر سکتے ہی نہیں اور خاص اولیاء گناہوں سے محفوظ یعنی وہ گناہ کرتے نہیں۔ مولانا فرماتے ہیں۔

لوح محفوظ است پیش اولیاء از چه محفوظ اند محفوظ از خطا
ان کے لیے معافی گناہ کی شفاعت نہیں۔ ان کے لحاظ سے فرمایا گیا۔ کہ

شفاعتی لاهل الکبائر من امتی

میری شفاعت میری امت کے اہل الکبائر کے لیے ہے۔

تمہاری پیش کردہ حدیث میں دوسری قسم کے فوائد مراد ہیں۔ بشرطیکہ ایمان قبول نہ کیا جائے۔

یہ بھی خیال رہے کہ یہاں فاطمۃ الزہراء رضی اللہ تعالیٰ عنہا کو فرمایا گیا اور دوسروں کو سنایا گیا

ہے ورنہ حضور ﷺ کے طفیل ابو لہب کا عذاب ہلکا ہوا۔ ابو طالب دوزخ میں جانے سے بچ گئے۔

اعتراض ۱۰: بخاری شریف کتاب الاستسقاء باب سوال الناس الامام الاستسقاء میں ہے کہ حضرت عمر رضی اللہ تعالیٰ عنہ قحط کے موقع پر حضرت عباس رضی اللہ تعالیٰ عنہ کے وسیلے سے بارش مانگتے تھے اور فرماتے تھے:

إِنَّا كُنَّا فَتَوَسَّلُ إِلَيْكَ بِنِينَا فَتُسْقِنَا وَإِنَا نَتَوَسَّلُ إِلَيْكَ بِعَمِّ نِينَا
فَاسْقِنَا قَالَ فَيُسْقُفُونَ

اللہی ہم اپنے نبی ﷺ کے وسیلے سے بارش مانگتے تھے تو بارش بھیجا تھا۔ اور اب ان کے چچا کے وسیلے سے بارش مانگ رہے ہیں۔ بارش بھیجئے۔ پس بارش آتی تھی۔

معلوم ہوا کہ وفات یافہ بزرگوں کا وسیلہ پکڑنا منع ہے۔ زندوں کو وسیلہ پکڑنا جائز۔ دیکھو حضرت عمر رضی اللہ تعالیٰ عنہ نے حضور ﷺ کے پردہ فرمانے کے بعد حضرت عباس رضی اللہ تعالیٰ عنہ کا وسیلہ پکڑا۔ حضور ﷺ کا وسیلہ چھوڑ دیا۔

یہ ان دیوبندیوں و ہابیوں کا اعتراض ہے جو زندہ بزرگوں کے وسیلہ کے قائل ہیں وفات یافہ کے وسیلہ کے منکر ہیں۔

جواب: اس کے دو جواب ہیں ایک الزامی دوسرا تحقیقی۔ الزامی جواب تو یہ ہے کہ اگر وفات یافہ بزرگوں کا وسیلہ پکڑنا منع ہے تو چاہیے کہ حضور کی وفات کے بعد کلمہ شریف میں سے حضور کا اسم شریف علیحدہ کر دیا جاتا۔ صرف لا الہ الا اللہ رکھا جاتا اور التحیات میں حضور علیہ الصلوٰۃ والسلام کو سلام بند کر دیا جاتا، درود شریف ختم کر دیا جاتا۔ کیونکہ یہ سب حضور پر نور ﷺ سے وسیلے ہی تو ہیں۔ حالانکہ یہ سارے کام باقی رہ گئے۔ معلوم ہوا کہ وسیلہ مصطفیٰ ﷺ بعد وفات بھی ویسے ہی ہے۔ ہم پہلے باب میں ثابت کر چکے ہیں کہ حضور علیہ الصلوٰۃ والسلام کے بعد صحابہ کرام رضی اللہ عنہم حضور اقدس ﷺ کے بال شریف اور لباس شریف

دھوکر بیماروں کو پلاتے اور صحبت ہوتی اور حضرت عائشہ صدیقہ رضی اللہ تعالیٰ عنہا نے بارش کیلئے روپہ پاک کی چھت کھلوادی۔ قبر شریف کھول دی اور بارش آئی۔ قرآن پاک فرمرا ہے کہ حضور سے پہلے والی امیں حضور علیہ الصلوٰۃ والسلام کے اسم شریف کے وسیلہ سے دعا میں مانگتے تھے۔ وَكَانُوا مِنْ قَبْلُ يَسْتَغْتِهُونَ عَلَى الَّذِينَ كَفَرُوا (۲۹: بقرہ ۲) قرآن کریم فرمرا ہے کہ حضرت موسیٰ علیہ السلام کے بعد ان کے نعلین شریف، نوپی شریف کے طفیل فتح حاصل کی جاتی تھی۔ فِيْهِ سَكِيْنَةٌ مِّنْ رَّبِّكُمْ وَبَقِيَّةٌ مِّمَّا تَرَكَ الْمُؤْسِيْ وَالْهُرُونَ تَعْجِلُهُ الْمُلِكَةُ (۲۸: بقرہ ۲)

موسیٰ علیہ السلام نے اپنی وفات کے بعد مسلمانوں کی امداد فرمائی۔ کہ پچاس نمازوں کی پانچ کرادیں۔ بتاؤ یہ وفات یافتہ بزرگوں کا وسیلہ ہے کہ نہیں۔ نیز جب حضور علیہ الصلوٰۃ والسلام کی پیدائش سے پہلے ان کے اسم مبارک کے وسیلہ سے دعا میں قبول ہوتی تھیں تو کیا اب ان کے اسم شریف کی تاثیر بدل گئی۔ ہرگز نہیں۔

دوسرًا تحقیقی جواب یہ ہے کہ حضرت فاروق عظیم رضی اللہ تعالیٰ عنہ کا فرمان یہ بتارہا ہے کہ حضور انور مصطفیٰ علیہ السلام کے صدقہ سے ان کے اولیاء کا بھی وسیلہ جائز ہے۔ یعنی وسیلہ نبی سے خاص نہیں۔ حضرت عباس نبی نہ تھے ولی تھے۔ نیز یہ بھی معلوم ہو رہا ہے کہ جس کو نبی مصطفیٰ علیہ السلام سے نسبت ہو جائے۔ اس کا بھی وسیلہ جائز ہے۔ کیونکہ وہ فرماتے تھے۔

وَإِنَّا نَتَوَسَّلُ إِلَيْكَ بِعَمَّ نَبِيَّنا

یعنی ہم اپنے نبی علیہ الصلوٰۃ والسلام کے چھپا کے وسیلہ سے بارش مانگتے ہیں۔ اسی حدیث کی شرح میں امام قسطلانی شرح بخاری میں فرماتے ہیں۔

أَيُّ بُوْسِيْلَةِ الرَّحْمِ الْتِيْ يَبْيَنَهُ وَبَيْنَ النَّبِيِّ صَلَّى اللَّهُ عَلَيْهِ وَسَلَّمَ

یعنی حضرت عباس رضی اللہ عنہ کے وسیلہ سے اس لیے دعا کی کہ ان کو نبی مصطفیٰ علیہ السلام سے قربت تھی۔

شیخ محمد عبد الحق محدث دہلوی رحمۃ اللہ علیہ نے اسی حدیث سے وسیلہ اولیاء ثابت کیا۔ چنانچہ

وہ شرح حسن حسین میں آداب الدعا و سیلہ اولیاء کے تحت فرماتے ہیں۔

قصہ استقاء عمر ابن الخطاب عباس ابن عبد المطلب ازیں باب است
یعنی حضرت عمر رضی اللہ تعالیٰ عنہ کا حضرت عباس رضی اللہ عنہ کے وسیلہ سے بارش مانگنا اسی
وسیلہ اولیاء سے ہے۔

اسی حسن حسین کی شرح میں اسی مقام پر ملاعی قاری فرماتے ہیں۔

وَهُوَ مِنَ الْمَنْدُوبَاتِ وَفِي صَحِيحِ الْبُخَارِيِّ فِي الْإِسْتِسْقَا حَدِيثٌ
عُمَرَ إِنَّا كُنَّا نَتَوَسَّلُ إِلَيْكَ نَبِيَّنَا صَلَّى اللَّهُ عَلَيْهِ وَسَلَّمَ وَإِنَّا
نَتَوَسَّلُ إِلَيْكَ بِعَمِّ نَبِيِّكَ فَأَسْقِنَا فِي سُقُونَ وَلِحَدِيثِ عُثْمَانَ ابْنِ
حُنَيفٍ فِي شَانِ الْأَغْمَنِ

یعنی دعا میں انبیاء اولیاء کا وسیلہ پکڑنا مستحب ہے۔ بخاری کی اس روایت کی
وجہ سے کہ حضرت عمر رضی اللہ تعالیٰ عنہ نے بوسیلہ عباس رضی اللہ عنہ دعا کی اور
حضرت عثمان ابن حنیف کی روایت کی وجہ سے نابینا کی دعا میں۔

ہاں اگر فاروق اعظم رضی اللہ عنہ یہ فرماتے کہ مولا اب تک ہم تیرے نبی پاک ﷺ کے
وسیلہ سے دعا کرتے تھے۔ اب ان کی وفات کے بعد ان کا وسیلہ چھوڑ دیا۔ اب حضرت
عباس کے طفیل دعا کرتے ہیں۔ تب تمہاری دلیل درست ہوتی مگر نفی کا ذکر نہیں۔ لہذا دلیل
غلط ہے۔ انبیاء اولیاء کا وسیلہ صحیح ہے۔

اعتراض ۱۱: حدیث شریف میں ہے کہ نبی کریم ﷺ نے فرمایا کہ ہمارے پاس زکوٰۃ
نہ دینے والے اپنے سروں پر گائے، بھینس، بکریاں لادے ہوئے آئیں گے اور ہم سے
شفاعت کی درخواست کریں گے۔ ہم یہ فرمائیں کوہنادیں گے کہ ہم نے تم تک احکام پہنچا
دیئے تھے تم نے کیوں عمل نہ کیا۔ اب شفاعتی کیسی؟

اس حدیث شریف سے معلوم ہوا کہ زکوٰۃ نہ دینے والے مجرموں کا وسیلہ کوئی نہیں۔ جب
حضور علیہ الصلوٰۃ والسلام کا وسیلہ کام نہ آیا۔ تو دوسرے کا وسیلہ بدرجہ اولیٰ کام نہیں آ سکتا۔

چنانچہ بخاری شریف کتاب الزکوٰۃ باب ائمہ مانع الزکوٰۃ میں ہے:

وَلَا يَاتِي أَحَدُكُمْ يَوْمَ الْقِيَامَةِ بِبَعِيرٍ يَحْمِلُهُ عَلَىٰ عُنْقِهِ لَهُ دُعَاءٌ
فَيَقُولُ يَا مُحَمَّدُ فَاقُولُ لَا أَمْلِكُ لَكَ شَيْئًا قَدْ بَلَغْتُ

نوٹ ضروری: یہ واهیات اعتراض مولوی مودودی صاحب کا ہے جو زمانہ موجودہ کا
مجد، مجہد اور نہ معلوم کیا کیا بننے ہیں۔

جواب: اس اعتراض کے دو جواب ہیں۔ ایک یہ کہ معاملہ ان لوگوں سے ہو گا جو زکوٰۃ کی
فرضیت کے منکر ہو گئے تھے جیسے حضرت صدیق اکبر رضی اللہ عنہ کے شروع زمانہ خلافت
میں ہوا اور جن پر حضرت صدیق اکبر رضی اللہ تعالیٰ عنہ نے جہاد فرمایا اور زکوٰۃ کی فرضیت کا
منکر کافر ہے اور کافروں کے لیے نہ وسیلہ ہے نہ شفاعت۔ لہذا اس کا تعلق مسلمانوں سے
نہیں۔ دوسرا جواب یہ کہ اس حدیث میں شفاعت نہ کرنے کا ذکر ہے نہ کہ شفاعت نہ کر
سکنے کا۔ یعنی نبی ﷺ شفیع مختار اور وسیلہ با اختیار ہیں۔ اگر چاہیں کریں نہ چاہیں نہ کریں۔
ان پر ناراضگی ظاہر فرمانے کے لیے یہ ایجاد ہو گا۔ اگر اس حدیث کا یہ مطلب نہ ہو تو اس
حدیث شریف کے مخالف ہو گی۔

شَفَاعَتِي لِأَهْلِ الْكَبَائِرِ مِنْ أُمَّتِي

میری شفاعت میری امت کے گناہ کبیرہ والوں کے لیے ہو گی۔

نیزان تمام آیات قرآنیہ کے خلاف ہو گی جو پہلے باب میں مذکور ہوئیں۔

نوٹ ضروری: وسیلہ دو طرح کے ہیں ایک بجھور جیسے سورج روشنی کا وسیلہ ہے اور بارش
رزق کا، قرآن کریم رب کی بخشش کا، ماہ رمضان عفویت کا۔

دوسرا با اختیار جیسے انبیاء و اولیاء کی شفاعت اور دنیا میں حکیم، وکیل، حاکم، شفا و عدل کے
وسیلے ہیں کہ کریں یا نہ کریں۔ اس حدیث شریف میں جو مفترض نے پیش کی۔ حضور محمد
مصطفیٰ ﷺ کے خداداد اختیار کا ذکر ہے۔

اعتراض ۱۲: بخاری شریف حدیث غار میں ہے کہ تین شخص جنگل میں جا رہے تھے کہ

بارش آگئی۔ پناہ پکڑنے کے لیے غار میں گھس گئے۔ ایک چٹان پھر کی غار کے منہ پر گری۔ جس سے غار کا منہ بند ہو گیا تو ان لوگوں نے اپنے نیک اعمال کے وسیلہ سے دعا کی۔ ایسی شدت کے موقع پر کسی پیر کا وسیلہ انہوں نے نہیں پکڑا بلکہ اپنے اعمال کا۔ معلوم ہوا کہ بندے کا وسیلہ پکڑنا جائز نہیں۔

جواب: اس حدیث شریف میں صرف یہ ہے کہ ان شخصوں نے اعمال کے وسیلہ سے دعا کی۔ یہ کہاں ہے کہ بزرگوں کا وسیلہ جائز ناجائز ہے دعویٰ کچھ اور ہے دلیل کچھ اور ہے۔ اعمال کا وسیلہ جائز ہے اور بزرگوں کا بھی۔ ایک جائز پر عمل کرنے سے دوسرا جائز کیسے حرام ہو گیا۔ حضرت ابراہیم علیہ السلام نے نمرود کی آگ میں جاتے وقت حضرت جبرائیل کے عرض کرنے پر بھی اس آفت کے دور ہونے کی دعا نہ کی۔ نبی ﷺ نے حضرت امام حسین رضی اللہ تعالیٰ عنہ کی شہادت کی خبر دی مگر دفع کی دعا نہ کی تو کیا اس سے یہ کہا جاسکتا ہے کہ دعا مانگنا، ہی حرام ہے یہ اعتراض نہایت ہی لغو ہے۔

اعتراض ۱۳: شیخ سعدی رحمۃ اللہ علیہ فرماتے ہیں:

ن داریم غیر از تو فریاد رس
پتہ لگا کہ خدا تعالیٰ کے سوا کوئی فریاد نہیں سنتا۔ پھر وسیلہ کیسا اگر وسیلہ مانو تو غیر خدا کو فریادرس ماننا پڑے گا۔

جواب: اس جگہ حقیقی فریادرس مراد ہے۔ اس کی نظر ہے خدا کے حکم سے اس کے پیارے بندے فریادرس ہیں۔ یہی شیخ سعدی علیہ الرحمۃ گلستان میں فرماتے ہیں۔

ہر کہ فریاد رس روز مصیبت خواهد گو در ایام سلامت بجو اندری کوش
جو چاہتا ہے کہ مصیبت کے دن میرا کوئی فریادرس بنے اس سے کہہ دو کہ آرام کے زمانے میں لوگوں سے اچھا سلوک کرے۔

ایک دوا کا نام شربت فریادرس ہے۔ کہو یہ نام شرک ہے یا نہیں؟ تعجب ہے کہ شربت تو فریادرس بن جاوے۔ مگر نبی ﷺ فریادرس نہ ہوں۔

اعتراض ۱۳: بستان میں ہے۔

بہ تہذید اگر برکشہ تفعیل حکم بماند کرو بیان صم و بکم یعنی اگر رب تعالیٰ ڈرانے کے لیے حکم کی تکوار کھینچ تو جن فرشتے بھی گونگے اور بہرے رہ جائیں گے۔

کہیے شیخ سعدی علیہ الرحمۃ جیسے بزرگ فرشتوں جیسی محضوم جماعت کو بیکار فرمائے ہیں اور وہ کے وسیلہ کا توذکرہ کیا ہے۔

جواب: جناب! یہاں رب کے مقابلے میں یہ بات کہی گئی ہے یعنی اگر وہ غضب فرمادے تو کوئی اس کے مقابل دم نہیں مار سکتا۔ یہ ہر مسلمان کا ایمان ہے۔ گفتگو تو اس بارے میں ہے کہ رب تعالیٰ کی اجازت اور اس کی مرضی سے اس کے مقبول بننے پر مجرم بندوں کی سفارش کر سکتے ہیں اور رب تعالیٰ ان کی طفیل گناہگاروں کے گناہ بخش دیتا ہے۔ یہ وسیلہ ہے اس شعر کو وسیلہ کے منسلک سے کوئی تعلق نہیں۔ شیخ سعدی قدس سرہ کا یہ شعر نہ دیکھا۔

چہ باشد کہ مشتے گدایاں چل بہمان دار السلام طفیل یار رسول اللہ! کیا اچھا ہو کہ ہم جیسے مٹھی بھر فقیر آپ کی طفیل جنت کے مہمان خانہ میں پہنچ جاویں۔

نیز فرماتے ہیں۔

خدایا بحق بنی فاطمہ کہ بر قول ایمان کنم خاتمه الہی! حضرت فاطمہ زہرا رضی اللہ عنہا کی اولاد کی طفیل میرا خاتمه ایمان پر ہو۔ یہ صاف بزرگوں کا وسیلہ ہے۔ نیز فرماتے ہیں:

شنیدم کہ در روز امید و نیم بدال را به نیکاں بخشد کریم قیامت کو نیکوں کے وسیلہ سے خدائے کریم گناہگاروں کو بخش دے گا۔

اعتراض ۱۵: اگر اللہ کے مقبول بندے خداری کا وسیلہ بھی ہوں تب بھی خدا تعالیٰ کو پا لینے کے بعد ان کو چھوڑ دینا چاہیے، جیسے ریل گاڑی میں اسی وقت تک بیٹھتے ہیں جب تک

منزل مقصود تک پہنچیں۔ مقصود پر پہنچ کر اسے چھوڑ دیتے ہیں۔ مسلمان نے کلمہ پڑھ لیا رب کو پالیا۔ اب بزرگوں کی کیا ضرورت رہی۔

جواب: دیلے دو طرح کے ہوتے ہیں۔ ایک مغض وسیلہ جیسے سفر کے لیے ریل گاڑی۔ دوسرا وہ وسیلہ جس سے مقصد وابستہ ہے۔ جیسے روشنی کے لیے چراغ، پہلی قسم کا وسیلہ مقصود پر پہنچ کر چھوڑ دیا جائے گا۔ لیکن دوسری قسم کا وسیلہ کبھی نہیں چھوٹ سکتا۔ ورنہ فوراً مقصود فوت ہو جائے گا۔ روشنی چراغ کے دم سے قائم ہے۔ اگر اسے گل کیا تو انہیں ہر اہو جائے گا۔ اللہ تعالیٰ کے مقبول بندے دوسری قسم کا وسیلہ ہیں۔ اسی لیے رب تعالیٰ نے نبی ﷺ کو نور فرمایا۔ کہیں سراج منیر یعنی چمکتا ہوا سورج۔ مقصد یہ ہے کہ جیسے آفتاب کی ضرورت ہمیشہ ہے۔ ایسے ہی پیارے! دنیا کو تمہاری حاجت دامی ہے۔ اس لیے قبر میں ان کے نام پر کامیابی اور حشر میں ان کے دم پر نجات رکھی ﷺ۔

اعتراض ۱۶: جب خدا تعالیٰ سب کا رب ہے اور اس کا نام رب الْعَالَمِينَ ہے تو پھر کسی وسیلہ کی کیا ضرورت ہے۔ ہر شخص اس کے دروازے پر بلا واسطہ جاوے اور فیض لے۔ وسیلہ کا مسئلہ اس کے رب الْعَالَمِينَ ہونے کے خلاف ہے۔

جواب: اس اعتراض کے دو جواب ہیں ایک رامی دوسرا تحقیقی۔ ازامی جواب تو یہ ہے کہ رب تعالیٰ رازق العباد ہے اور شافی الامراض ہے پھر تم رزق تلاش کرنے کے لیے امیروں کے پاس اور شفا لینے کے لیے حکیموں کے پاس کیوں جاتے ہو۔ تمہارا ان لوگوں کے پاس جانا بھی خدا تعالیٰ کے رازق اور شافی ہونے کے خلاف ہے وہ احکم الحاکمین ہے پھر مقدمہ کچھری کے احکام کے پاس کیوں لے جاتے ہو؟ جناب! وسیلے رب تعالیٰ کے دروازے ہیں۔ ان کے ہاتھوں سے جو کچھ ہوتا ہے وہ رب تعالیٰ کی طرف سے ہی ہوتا ہے اسی طرح اولیاء اللہ انبیاء کرام رب تعالیٰ کے مختار خدام ہیں۔

تحقیقی جواب یہ ہے کہ ان وسیلوں کی ضرورت رب تعالیٰ کو نہیں بلکہ ہم کو ہے جیسے روئی کو توے کے ذریعے سے گرم کیا جاتا ہے۔ تو آگ گرم کرنے میں توے کی محتاج نہیں بلکہ روئی

کو احتیاج ہے۔ رب تعالیٰ سب کا ہے مگر اس کی ربویت کے مظہر یہ چیزیں ہیں۔ سانپ اس کی قہاریت کا مظہر ہے اور دیگر آرام دہ چیزیں اس کی رحمت کی تجلی گاہ ہیں۔

اعتراض ۷: وسیلہ کے مسئلہ سے لوگ بعمل ہو جائیں گے۔ جب انہیں خبر ہوگی کہ حضور ﷺ بخشواليں گے تو پھر عمل کرنے کی زحمت کیوں گوارا کریں؟

جواب: یہ اعتراض ایسا نہ ہے جیسے آریہ کہتے ہیں کہ توبہ کے مسئلہ سے بعملی اور زکوٰۃ کے مسئلہ سے بیکاری بڑھ جاتی ہے۔ کیونکہ جب مسلمانوں کو خبر ہے کہ توبہ سے گناہ بخشنے جاتے ہیں تو پھر خوب گناہ کر کے توبہ کر لیا کریں گے اور جب غریبوں کو خبر ہو کہ مالداروں کی زکوٰۃ ہزاروں روپیہ سالانہ نکلتی ہے پھر کمائی کیوں کریں۔ جب ملے یوں تو محنت کریں کیوں؟ جو اس کا جواب ہے وہی اس کا اعتراض ہے۔

جناب! جیسے توبہ کی قبول کا یقین۔ مالداروں کی زکوٰۃ ملنے کا یقین ملے یا نہ ملے۔ ایسے ہی اگر بعملی کی گئی تو یقین نہیں وسیلہ نصیب ہو یا نہ ہو۔ میں تو کہتا ہوں کہ وسیلہ کے انکار سے بد عملی بڑھے گی۔ کیونکہ جب گنہگار شفاعت سے مایوس ہو گا تو خوب گناہ کرے گا کہ دوزخ میں تو جانا ہی ہے۔ لا وَدْنَ گناہ اور کرو۔ شیخ فرماتے ہیں۔

نہ بینی کہ چوں گربہ عاجز شود بر آرد بہ چنگال چشم پلٹک جب تک بلی کو جان پختنے کی امید رہتی ہے تب تک چیتے سے بھاگتی ہے۔ مگر جب پھنس کر جان سے مایوس ہو تو چیتے پر حملہ کر دیتی ہے۔ مایوسی دلیری پیدا کرتی ہے۔

اعتراض ۱۸: مشرکین عرب اس لیے مشرک ہوئے کہ وہ بتوں کو رب کا بندہ تو سمجھتے تھے مگر ان سے غائبانہ مدد مانگتے تھے۔ اور انہیں خداری کا وسیلہ جانتے تھے۔ وہ کسی بت کو خالق یا مالک نہیں مانتے تھے۔ رب تعالیٰ فرماتا ہے:

وَلَئِنْ سَأَلْتَهُمْ مَنْ خَلَقَ السَّمَاوَاتِ وَالْأَرْضَ لَيَقُولُنَّ اللَّهُ (۲۵: المان)

اور اگر آپ مشرکوں سے پوچھیں کہ آسمانوں اور زمین کو کس نے پیدا کیا۔ تو وہ کہیں گے اللہ۔ تعالیٰ نے۔

معلوم ہوا کہ وہ مشرک صرف اس لیے مشرک ہوئے کہ انہوں نے رب کے بندوں کو بندہ مان کر انہیں حاجت رو، مشکل کشا، فریادرس مانا۔ اس طرح تم بھی نبیوں، ولیوں کو مانتے ہو۔ تم اور وہ برابر ہو۔

جواب: ایک ہے رب تعالیٰ کی قدرت اور ایک ہے رب کا قانون۔ قدرت تو یہ ہے کہ رب تعالیٰ چاہے تو ہر چھوٹا بڑا کام بغیر کسی وسیلہ کے خود ہی کرے۔ قدرت کا اظہار اس آیت شریف میں ہے۔

أَمْرُهُ إِذَا آَأَرَادَ شَيْئًا أَنْ يَقُولَ لَهُ مَنْ فَيَكُونُ ﴿٨٢﴾ (بیت ۳۶)

اس کی شان تو یہ ہے کہ کسی چیز کو چاہے تو کن فرمادے۔ تو وہ شے ہو جائے۔

اس قانون کا اظہار صد ہا آیات میں ہے: مثلاً

قُلْ يَعْلَمُ فِيمُ مَلْكُ الْمَوْتِ الَّذِي وُكِلَ بِكُمْ (۱۱: السجدہ)

فرماد تو ہمیں ملک الموت موت دے گا جو تم پر مقرر کر دیا گیا ہے۔

وَيُرِزِّقُهُمْ وَيُعَلِّمُهُمُ الْكِتَابَ وَالْحِكْمَةَ (۶۲: جمعہ)

نبی مسیح یا رسول ہم انہیں پاک فرماتے اور کتاب و حکمت سکھاتے ہیں۔

وَقُلْ هَذِهِ أَرْحَافُهُمَا كَمَا أَرَاهُمْ صَغِيرِينَ ﴿۲۲﴾ (بیت اسرائیل ۱۷)

کہو کہ یا اللہ! جیسے میرے ماں باپ نے صغر سنی میں مجھے پرورش فرمایا تو بھی ان پر رحم فرم۔

دیکھو موت دینا، پاک کرنا، پالنارب تعالیٰ کا کام ہے۔ مگر بندوں کے ذریعہ سے ہوا۔

مشرکین کا عقیدہ یہ تھا کہ ایک خدا اتنے بڑے جہان کا انتظام نہیں فرماسکتا۔ لہذا اس نے

اپنے بعض بندے اپنی مدد کے لیے عالم سنجالنے کے لیے مقرر کیے ہیں۔ یعنی انہوں نے

اپنے بندوں کو رب تعالیٰ کے برابر کر دیا۔ لہذا وہ مشرک ہوئے۔ اسی لیے قیامت میں وہ

بتوں سے کہیں گے۔

تَاللَّهُ أَنْ كُلَّ الْفُلْقِ صَلَالٌ مُّمِينٌ ﴿٦﴾ إِذْ سَوْيَكُمْ بِرَبِّ الْعَالَمِينَ

(۹۸، ۹۷: شعراء ۲۶)

خدا کی قسم ہم کھلی گمراہی میں تھے۔ کہ ہم تمہیں خدا کے برابر سمجھتے تھے۔ معلوم ہوا کہ وہ بتوں کو بندہ مان کر رب تعالیٰ کو ان کا حاجت مند مانتے تھے۔ قرآن کریم اسی وسیلہ کی تردید فرماتا ہے۔

لَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وَلِيٌّ إِلَّا
الَّذِي وَكَبِرُوا تَكْبِيرًا ۝ (۱۱۱: بنی اسرائیل ۱۷)

یعنی رب تعالیٰ نے نہ اپنا بچہ بنایا نہ اس کا ملک میں کوئی شریک ہے نہ کمزوری کی وجہ سے اس کا کوئی ولی ہے۔

یعنی اس نے جو اولیاء مقرر فرمائے وہ اپنی شان ظاہر کرنے کے لیے بنائے ہے کہ کمزوری و عاجزی کی وجہ سے۔ پتہ لگا کہ مشرک خدائے تعالیٰ کے متعلق یہ عقیدہ رکھتے تھے کہ رب تعالیٰ کے بعض بندے اس لیے اس کے ولی ہیں کہ خدا اتنے بڑے کام پر خود قادر نہیں۔ کسی مسلمان کا یہ عقیدہ نہیں۔ مشرکین اولیاء کو ایسا مانتے تھے۔ جیسے کوئی کامبر اور مسلمان اولیاء کو ایسا مانتے ہیں جیسے بارگاہ عالیہ کے خدام اور کارندے۔ لہذا وہ مشرک تھے اور یہ مومن رہے۔ غرضیکہ جو رب تعالیٰ کی قدرت کا منکر ہو وہ مشرک ہے اور جو قدرت مان کر رب کے قانون کا منکر ہے وہ وہابی ہے۔

نوٹ ضروری: ہم اپنی زندگی میں غور کریں تو معلوم ہو گا دنیا کی کوئی نعمت ہمیں بغیر وسیلہ نہیں ملی۔ پیدائش و پرورش ماں باپ کے وسیلہ سے، علم و ہنر استاد کے وسیلہ سے، تند رستی حکیم کے وسیلہ سے، موت ملک الموت کے وسیلہ سے، غسل غسال کے وسیلہ سے، کفن درزی کے وسیلہ سے، دفن گور کن کے وسیلہ سے، پھر آخرت کی نعمتیں تو دنیاوی نعمتوں سے کہیں زیادہ ہیں اور بغیر وسیلہ کیسے مل سکتی ہیں۔ کلمہ، قرآن، روزہ، نماز، رب کی پیچان غرضیکہ یہ ساری نعمتیں حضور ﷺ کے وسیلہ سے ملیں۔ پھر وسیلہ کا انکار نہ کرے گا مگر جاہل۔

نوٹ: ساری عبادات کا فائدہ صرف انسانوں کو ہوتا ہے۔ مگر وسیلہ کا فائدہ انسان، جن، فرشتہ، جانور بلکہ درخت، زمین، زمان سب کو ہوتا ہے۔ مکہ معظمہ حضور ﷺ کے وسیلہ سے افضل ہوا۔ کوہ طور حضرت موسیٰ علیہ السلام کے وسیلہ سے اعلیٰ ہوا۔ آب زمزم حضرت اسماعیل علیہ السلام کی طفیل سے متبرک ہو گیا۔ ایوب علیہ السلام کو شفادینے کے لیے فرمایا گیا۔

أَنْكُثْ بِرْجُلِكَ هَذَا مُغْتَسَلٌ بَارِدٌ شَرَابٌ (۳۸:۲۲)

اپنا پاؤں زمین پر رکڑواں سے جو پانی کا چشمہ پیدا ہوا سے پیو اور اس سے غسل کرو۔

چنانچہ اس سے آپ کو شفا ہوئی۔ معلوم ہوا کہ بزرگوں کا دھون ان کے پاؤں کے وسیلہ سے شفابن جاتا ہے۔ غرضیکہ بزرگوں کا وسیلہ ہر چیز کو فائدہ پہنچاتا ہے۔

اعتراض ۱۹: موجودہ وہابی یہ بھی کہتے ہیں کہ انسان خواہ کتنا ہی بزرگ ہو۔ مرنے کے بعد اس جہان سے بے خبر ہو جاتا ہے۔ یہاں کی اسے بالکل خبر نہیں رہتی۔ دیکھو اصحاب کہف تین سو سال تک سوکر جب جا گے۔ تو انہوں نے سمجھا ہم دن بھر سوئے۔ حضرت عزیز علیہ السلام سو برس تک وفات یافتہ رہ کر جب زندہ کیے گئے تورب نے پوچھا کم لیٹھت تم یہاں کتنے دن ٹھہرے؟ تو عرض کیا۔ لیٹھت یوْمًا وَ بَعْضَ یوْمٍ میں دن یا اسے بھی کم ٹھہرا۔ فرمایا گیا بکل لیٹھت مائیہ عاًم (۲۵۹: بقرہ) تم یہاں سو برس رہے۔ اگر ان کی توجہ اس جہان پر ہوتی۔ تو اس مدت کے اندازہ میں کیوں غلطی کرتے۔ جب ایسے بزرگوں کو یہاں سے کچھ تعلق نہیں رہتا۔ تو دیگر اولیاء اللہ کا ذکر ہی کیا ہے۔ جب یہ لوگ یہاں سے ایسے بے تعلق ہیں تو ان کی قبروں پر جا کر ان کے وسیلہ سے دعا کرنا یا ان سے حاجت مانگنا بالکل ہی عبث ہے۔

جواب: اللہ تعالیٰ کے پیارے بندے وفات کے بعد اس دنیا سے تعلق رکھتے ہیں۔ یہاں کی خبر رکھتے ہیں۔ مزار علیہ السلام کی رات سارے پیغمبروں نے حضور ﷺ کے پیچھے بیت المقدس میں نماز پڑھی۔ جمعۃ الوداع کے موقع پر بہت سے پیغمبروں نے شرکت

کی۔ جس کی خبر نبی ﷺ نے دی۔

حضرت موسیٰ علیہ السلام نے معراج شریف کی رات پچاس نمازوں کی پانچ کرادیں۔ اگر وہ حضرات اس عالم میں پہنچ کر ادھر سے بے خبر ہو جاتے ہیں۔ تو انہیں حضور ﷺ کی معراج اور حجۃ الوداع کی خبر کیسے ہوئی اور حضرت موسیٰ علیہ السلام کو نماز کم کرانے کی کیا ضرورت پڑی؟ رب تعالیٰ فرماتا ہے:

وَسُئِلَ مَنْ أَرْسَلْنَا مِنْ قَبْلِكَ مِنْ رَّسُولِنَا أَجَعَلْنَا مِنْ دُونِ الرَّحْمَنِ الْهَمَةُ
يَعْبُدُونَ ⑤ (۲۳: زخرف)

اے نبی (ﷺ) اپنے سے پہلے پیغمبروں کو پوچھو کیا ہم نے خدا کے سوا اور معبود بنائے ہیں؟

اگر وہ پیغمبر اس دنیا سے بے خبر ہو گئے تو پھر پوچھنا کیسا؟

مردہ قبرستان میں آنے والے کے پاؤں کی آہٹ سنتا ہے جیسا کہ حدیث شریف میں وارد ہے۔ اصحاب کہف اور حضرت عزیز علیہ السلام کے معجزے اور کرامت کا دکھانا منظور تھا۔ اس لیے رب تعالیٰ نے انہیں خصوصیت سے اس دنیا سے بے توجہ کر دیا۔ اگر اصحاب کہف کو اپنے سونے کی مدت کا پتہ ہوتا تو بازار میں نہ آتے اور کرامت لوگوں پر ظاہرنہ ہوتی جیسے کہ نبی ﷺ نے فرمایا کہ ہمارا دل جا گتا رہتا ہے صرف آنکھ سوتی ہے۔ مگر تعریس کی رات رب نے حضور ﷺ کے دل کو اپنی طرف متوجہ فرمایا اور نماز فجر قضا ہو گئی تاکہ امت کو نماز قضا پڑھنے کا طریقہ معلوم ہو جائے۔

اگر نبی ولی وفات کے بعد اس طرف سے بالکل بے تعلق ہو جاتے ہیں تو ہمارے درود وسلام حضور علیہ اصلوٰۃ والسلام تک کیسے پہنچتے ہیں۔ نیز مردوں کو ثواب کیسے پہنچتا ہے۔ ایسے شخص کو سلام کرنا منع ہے جو جواب نہ دے سکے۔ جیسے سونے والا، استنجا والا، نماز اور اذان کی حالت۔ اگر نبی کریم ﷺ نے سنتے ہی نہیں اور جواب نہیں دے سکتے تو ان کو سلام کرنا منع ہونا چاہیے تھا۔

یہ بھی ہو سکتا ہے کہ حضرت عزیز علیہ السلام پر حقیقتاً سو سال گزرے ہوں لیکن جتنا ایک دن جیسے قیامت کا دن ہزاروں سال کا ہوگا۔ مگر مومن کے لیے ایک نماز کے برابر ہوگا۔ وہاں دونوں کا اثر موجود تھا کہ گدھے پر سو سال گزر گئے تھے اور شربت پر ایک دن۔ لہذا عزیز علیہ السلام کا ایک دن فرمانا بھی ٹھیک تھا۔ وہ جتنے کے لحاظ سے تھا اور رب تعالیٰ کا اسے سو سال فرمانا بھی ٹھیک تھا کہ وہ حقیقت پر مبنی تھا۔

اعتراض ۲۰: نبی ﷺ نے بہت کوشش کی کہ ابو طالب ایمان لے آؤ۔ مگر نہ لائے تو آپ کیا کر سکتے ہیں۔ بلکہ آیت اتری ﴿إِنَّكَ لَا تَهْدِي مَنْ أَحْبَبْتَ﴾ (قصص: ۵۶) جس سے تم محبت کرو اسے ہدایت نہیں دے سکتے۔ جب اپنے پیاروں کا وسیلہ نہیں بن سکتے تو دوسروں کا کیا پوچھنا۔

جواب: اس آیت کا مطلب ظاہر ہے کہ جس سے آپ محبت کریں اسے ہدایت نہیں دے سکتے۔ کیونکہ آپ رحمۃ للعالمین ہیں۔ ہر بشر سے محبت فرماتے سب ہی پر کرم کرتے ہیں۔ کافر ہو یا مومن، مخلص ہو یا منافق مگر ہدایت اسے ملے گی جو آپ سے محبت کرے اور آپ سے جو محبت کرے گا۔ وہ آپ کی بات مانے گا۔ ابو طالب نے آپ سے محبت نہ کی اور آپ کی بات نہ مانی، کلمہ نہ پڑھا لہذا ہدایت نہ پاسکے۔ اس میں خود ان کا اپنا قصور ہے۔ اگر آفتاب سے روشنی حاصل نہ کر سکے تو اس کا نصیب آفتاب روشنی دینے میں کوتاہی نہیں کرتا۔ پھر بھی ابو طالب کو حضور ﷺ کی خدمت کا یہ فائدہ پہنچ گیا کہ وہ دوزخ میں نہ رکھے گئے۔ بلکہ آگ کے جھیرے میں ہیں۔ جیسا کہ بخاری کی حدیث میں ہے۔

اعتراض ۲۱: نبی ﷺ نے حضرت امام حسین رضی اللہ تعالیٰ عنہ کی کوئی مدد نہ کی تو اوروں کی مدد بھی نہیں کر سکتے۔ پھر وسیلہ کیسا؟

جواب: حضرت امام حسین رضی اللہ تعالیٰ عنہ نے اس وقت حضور علیہ الصلوٰۃ والسلام سے مدد مانگی، ہی نہیں تاکہ صبر میں فرق نہ آئے۔ جیسے کہ حضرت ابراہیم علیہ السلام نے آگ میں جاتے وقت رب سے مدد نہ مانگی۔ نیز حضرت امام حسین رضی اللہ تعالیٰ عنہ کی یہ استقامت

کہ اتنی شدید اور سخت مصیبتوں میں ثابت قدم رہے۔ حضور ﷺ کی مدد سے ہوئی۔ اعتراض ۲۲: قرآن شریف سے ثابت ہے کہ انبیاء علیہم السلام اپنی زندگی میں بھی دنیا سے بے خبر رہتے ہیں۔ دیکھو حضرت سلیمان علیہ السلام نے ہدہ کو گم پا کر لوگوں سے پوچھا کہ ہدہ کو میں نہیں دیکھتا۔ اگر واقف تھے تو پوچھا کیوں؟ نیز ہدہ نے آ کر کہا میں وہ چیز دیکھ کر آیا ہوں جو آپ نے نہیں دیکھی۔ یعنی بلقیس اور اس کا تخت۔ دیکھو ہدہ کی خبر سے پہلے آپ کونہ بلقیس کا پتہ لگانہ شہر سبا کا۔ جب وہ کسی کی خبر ہی نہیں رکھتے تو وسیلہ کیسے بن سکتے ہیں۔

جواب: اس آیت میں یہ کہاں ہے کہ حضرت سلیمان علیہ السلام کو خبر نہ تھی۔ ہدہ نے آپ کی بے خبری کا دعویٰ نہیں کیا بلکہ عرض کیا، فَقَالَ أَحْطُثُ بِهَا مُتْحَطِّبًا (نمل: ۲۲) میں اس چیز کا احاطہ کر کے اور دیکھ کر آیا ہوں جس کو آپ نے جا کرنہ دیکھا اور واقعی آپ اس وقت تک وہاں باس جسم تشریف نہ لے گئے تھے۔ خبّر تو آپ کو تھی مگر اظہار نہ تھا۔ تاکہ پتہ لگے کہ پیغمبر کی صحبت میں رہنے والے جانور بھی ہزاروں کے لیے امان کا وسیلہ بن جاتے ہیں۔ دیکھو ہدہ ہی کے ذریعہ سے سارے نیمن والوں اور بلقیس وغیرہ کو ایمان نصیب ہوا اور بھی ہزارہا اس میں حکمتیں تھیں حضرت یوسف علیہ السلام نے بادشاہ بن کر بھی اپنے والد ماجد کو خبر نہ پہنچی۔ اس لیے نہیں کہ آپ ان سے بے خبر تھے۔ بلکہ وقت کا انتظار تھا۔ اور آپ کی انتہائی عظمت کا ظہور ہونے والا تھا کہ قحط سالی میں تمام عالم کا رزق آپ کے ہاں پہنچا اور سب لوگ روزی میں آپ کے حاجت مند کیے گئے۔

اپھا بتاؤ کہ جب حضرت سلیمان علیہ السلام نے آصف کو بلقیس کا تخت لانے کا حکم فرمایا تو انہوں نے نہ تو کسی سے ملک یمن کا پتہ پوچھا اور نہ بلقیس کا گھر دریافت کیا نہ تخت کی جگہ تلاش کی۔ بلکہ پلک جھپکنے سے پہلے تخت لا کر حاضر کر دیا۔ انہیں بھی بلقیس کے سارے مقامات خبّر تھیں یا نہیں تھی اور ضرور تھی تو جن کی صحبت میں رہ کر یہ کمال حاصل کیا تھا۔ وہ بے خبر ہوں یہ ناممکن ہے۔ رب تعالیٰ فرماتا ہے قَالَ الَّذِي عِنْدَهُ عِلْمٌ قَنَ الْكِتَابُ (نمل: ۳۰)

۲۷) جس کے پاس کتاب کا علم تھا انہوں نے کہا کہ آنا اتیک بہ قبیل آن یئر تڈ ایتک
کڑمک (۲۰:۳۰ نمل ۲۷) میں تخت بلقیس آپ کے پلک جھکنے سے پہلے لے آؤں گا۔ بتاؤ وہ
کتاب آصف نے کس سے پڑھی تھی۔ خود حضرت سلیمان علیہ السلام سے تعجب ہے کہ شاگرد
کو خبر ہوا اور استاد کونہ ہو۔ رب تعالیٰ سمجھ دے۔ غرضیکہ آپ کو علم تھا۔ مگر وقت سے پہلے اظہار
نہ تھا۔ طلب وسیلہ برائے حصول مرادات از خداۓ تعالیٰ چیز ہے دگر است۔

اعتراض ۲۳: رب تعالیٰ فرماتا ہے فَيَغْفِرُ لِمَنْ يَشَاءُ وَيُعَذِّبُ مَنْ يَشَاءُ (۲۸۲):
بقرہ ۲۰) رب تعالیٰ جسے چاہے گا بخشنے کا اور جسے چاہے ہے عذاب دے گا جن نبیوں اور ولیوں کو تم
مغفرت کا وسیلہ سمجھتے ہو خود ان کی مغفرت یقینی نہیں۔ نہ معلوم ان کی بخشش ہو یا نہ ہو۔ اگر وہ
تمہارے وسیلے ہیں تو بتاؤ، کہ اگر خدا تعالیٰ انہیں پکڑے تو ان کا وسیلہ کون بنے گا۔ مَنْ
يَشَاءُ مِنْ عَامٍ ہے۔ نبی ولی سب کو شامل ہے۔ (بعض بے ادب دیوبندی)

جواب: اس کے دو جواب ہیں ایک عالمانہ دوسرا صوفیانہ۔ عالمانہ جواب یہ ہے کہ بندے تین طرح کے ہیں ایک وہ جن کے جہنمی ہونے کی خبر دی گئی جیسے ابو لہب اور اس کی بیوی جمیلہ۔ جن کے بارے میں فرمایا گیا: سَيَصُلُّ نَارًا ذَاتٌ لَهُبٌ ۝ وَأُمَّا تُهُبُّهُ (۳: ۱۱) یہ اور اس کی بیوی عنقریب بھڑکتی ہوئی آگ میں پہنچیں گے۔ دوسرے وہ جن کے جنتی ہونے کی خبر دی گئی۔ فرمادیا گیا: رَاضِيَ اللَّهُ عَنْهُمْ وَرَاضُوا عَنْهُ (۱۱۹: ۵۵) اللہ تعالیٰ ان سے راضی ہو گیا اور وہ اللہ تعالیٰ سے راضی ہو گئے یا فرمادیا: مَلَائِكَةُ اللَّهِ الْحُسْنَى (۹۵: ۲۲) اللہ تعالیٰ نے ان سب سے جنت کا وعدہ کر لیا۔ تیرے وہ جن کے متعلق کوئی خبر نہ دی گئی۔ جیسے ہم لوگ۔ پہلی جماعت کا دوزخی ہونا اور دوسری جماعت کا جنتی ہونا ایسا ہی یقینی ہے جیسا کہ اللہ تعالیٰ کا ایک ہونا۔ کیونکہ اللہ تعالیٰ کا سچا ہونا ایسی ہی اس کی صفت ہے جیسے اس کا ایک ہونا۔ تمہاری پیش کردہ آیات میں تیری جماعت مراد ہے کیونکہ اللہ تعالیٰ وعدہ خلافی نہیں کرتا۔

صوفیانہ جواب یہ ہے کہ اس آیت کا یہ مطلب ہے کہ رب تعالیٰ جسے چاہتا ہے اسے نیک

اعمال کی توفیق دے کر جنتی بناتا ہے اور جسے چاہتا ہے اسے گمراہ کر کے جہنمی بناتا ہے۔ یعنی لوگوں کے جنتی اور جہنمی ہونے کا ارادہ ہو چکا۔ قیامت میں صرف اس کا ظہور ہو گا۔ ہر ایک کے متعلق قلم چل چکا ہے۔ یہ مطلب نہیں کہ جس نیک کار کو چاہے جہنمی کر دے اور جس کافر کو چاہے جنتی بنا دے۔ بلکہ جس کو جہنمی چاہ چکا وہ جہنمی ہو چکا اور جس کو وہ جنتی ہونا چاہ چکا وہ جنتی ہو چکا۔ اب اس کا برعکس ہونا اس آیت کے خلاف ہو گا۔

اعتراض ۲۳: قرآن کریم فرمار ہائے کہ کفار نے نبی ﷺ سے مطالبه کیا کہ لَنْ تُؤْمِنَ لَكَ حَتّىٰ تَفْجُرَ لَنَا مِنَ الْأَرْضِ يَتَبُّعُ عَـا (۹۰: نبی اسرائیل ۷۱) یعنی ہم اس وقت تک ایمان نہ لائیں گے جب تک کہ آپ زمین سے چشمے جاری نہ کر دیں یا آپ کے پاس کھجور، انگور کا باغ نہ ہو۔ جس کے نیچے میں نہریں ہوں اخن۔ اس کے جواب میں فرمایا گیا: قُلْ سُبْحَانَ رَبِّيْنِ هَلْ كُنْتُ إِلَّا بَشَرًا أَتَرْسُوْلًا (۹۳: نبی اسرائیل ۷۱) کہ سبحان اللہ میں تو صرف رسول بشر ہوں۔ مجھ میں یہ طاقت نہیں۔ اس آیت سے دو باتیں معلوم ہوئیں ایک یہ کہ نبی میں کوئی طاقت اور زور نہیں بندہ مجبور ہیں ورنہ انہیں یہ معجزے دکھا کر مسلمان کر لیا جاتا۔ دوسرے یہ کہ پانی کے چشمے لگانا۔ باغ اگانا یہ خدا تعالیٰ کا کام ہے نبی ولی کا نہیں۔ اسی طرح بیٹی بیٹا بخشنا، عزت ذلت دینا، مرادیں پوری کرنا خدا تعالیٰ کا کام ہے۔ کسی کو ان چیزوں کا وسیلہ ماننا بھی اس آیت کے خلاف ہے۔

جواب: نبی میں اس ہے کہیں زیادہ طاقت ہے۔ یہ کہو کہ ان کے مطالبه پر اپنی طاقت دکھائی نہیں۔ کیونکہ وہ ایمان لانے کی نیت سے یہ مطالبه نہ کرتے تھے بلکہ نبی کا زور آزمانے کے لیے کرتے تھے اور جس قوم نے نبی کا زور آزمایا وہ مٹا دی گئی۔ فرعون، نمرود، قوم عاد و شودان سب نے نبی کا زور دیکھنا چاہا زور دکھایا گیا مگر وہ ایمان نہ لائے ہلاک ہو گئے حضور ﷺ کا ان کے یہ مطالبے پورے نہ فرمانا رحمت کی بنی پر ہے۔ ورنہ وہ تو زمین سے چشمے نکالنے کا مطالبه کرتے تھے۔ حضور ﷺ نے انگلیوں سے چشمے بھاڑیئے۔ وہ تو کھجور و انگور کے باغ کا مطالبه کرتے تھے۔ حضور ﷺ نے چاند کو دو ٹکڑے کر دکھایا۔ ڈوبے ہوئے

سورج کو لوٹایا، کھاری کنوئیں کو میٹھا بنایا، لکڑیوں، کنکریوں سے اپنا کلمہ پڑھوا�ا۔ فقیروں کو بادشاہ بنادیا۔ جس کو چاہا غنی کر دیا۔
ڈاکٹر اقبال نے کیا خوب کہا ہے۔

بوریا ممنون خواب راحتش تاج کسری زیر پاے متتش
غرضیکہ ہونا اور چیز ہے اور دکھانا کچھ اور۔ اور اس آیت میں طاقت نہ دکھانے کا ذکر ہے ان سرکش کافروں کو تاکہ ہلاک نہ ہو جائیں۔

خاتمه

حقیقت یہ ہے کہ وہابیوں دیوبندیوں کو خدا نے گمراہ کر دیا۔ ان کی شامت آگئی ہے۔ اس لیے تمام وسیلوں سے منہ موڑ رہے ہیں جسے خدا ہدایت دیتا ہے وہ ولی اور مرشد کے دامن میں رہتا ہے اور جسے رب گمراہ کرتا ہے اس کا نہ ولی نہ مرشد۔ رب فرماتا ہے: وَمَنْ يُضْلِلُ فَلَنْ تَجْدَلَهُ وَلِيَأْمُرُ شِدًا ① (۱۸: کہف) جسے رب گمراہ کر دے اس کے لیے نہ تو تم کوئی ولی پاؤ گے نہ مرشد۔ یہ بے پیرے بے نورے درگاہ الہی سے نکالے ہوئے ہیں۔ یہ ساری باتیں اسی سبب سے ہیں۔ مسلمانوں کو چاہیے کہ ہر نئے مذہب سے بچیں اسی راستے پر ہیں جواب تک اللہ کے نیک بندوں کا ہے بے سمجھے بوجھے قرآن کا ترجمہ گراہی کاراستہ ہے رب فرماتا ہے يُضْلِلُ بِهِ كَثِيرًا وَ يَهْدِي بِهِ كَثِيرًا ② (۲۶: بقرہ) رب تعالیٰ اس قرآن سے بہت لوگوں کو ہدایت دیتا ہے اور بہت کو گمراہ کر دیتا ہے ہدایت ملنے کا ذریعہ صرف یہی ہے کہ اچھوں کے ساتھ رہو۔ رب فرماتا ہے یَا أَيُّهَا الَّذِينَ آمَنُوا اتَّقُوا اللَّهَ وَلَا تُنُوا أَمَعَ الصَّدِيقِينَ ③ (۱۱۹: توبہ) اے مسلمانو اللہ سے ڈرو اور اچھوں کے ساتھ رہو۔ ہمیں سورۃ فاتحہ میں یہ دعا مانگنے کی ہدایت فرمائی۔ إِهْدِنَا الصِّرَاطَ الْمُسْتَقِيمَ ④ صِرَاطَ الَّذِينَ آتُّهُمْ عَلَيْهِمْ۔ اے مولیٰ ہمیں سیدھے راستے کی ہدایت دے (یعنی قائم رکھ) ان بندوں کے راستہ پر جن پر تو نے انعام کیا۔ یعنی نبیوں، صدیقوں، شہداء اور صلحاء کے راستہ پر

قائم رکھ۔ آج ہر چکڑالوی، ہر قادیانی، ہر دیوبندی وہابی، ہر بے دین قرآن کریم بغل میں دبائے پھر رہا ہے اور کہہ رہا ہے کہ قرآن کی رو سے میں سچا ہوں۔ جیسے کہ یزیدیوں نے بے سمجھے نفسانی خواہش سے قرآن پڑھ کر امام حسین رضی اللہ عنہ کو شہید کیا۔ اور امام حسین سوچے سمجھے نفسانی خواہش سے قرآن کی تَقَاتُّوا الَّتِي تَبْغُ حَتَّى تَفِعَ إِلَى أَمْرِ اللَّهِ (۲۹: جمرات)

رضی اللہ عنہ پر یہ آیت چپاں کی تَقَاتُّوا الَّتِي تَبْغُ حَتَّى تَفِعَ إِلَى أَمْرِ اللَّهِ (۲۹: جمرات)

یعنی جو بادشاہ اسلام سے بااغی ہو جائے اس سے جنگ کرو یہاں تک کہ رجوع کرے۔ انہوں نے حضرت امام حسین رضی اللہ عنہ کو تو بااغی اور یزید پلید کو بادشاہ اسلام بنایا۔ غرضیکہ بے سمجھے قرآن کے ترجموں نے بہت لوگوں کا بیڑا غرق کر دیا ہے۔ اگر چاہتے ہو کہ دنیا سے ایمان سلامت لے جاؤ تو اسی راستہ پر چلو جو اولیائے کرام اور علمائے عظام کا راستہ ہے اور اسی میں دین و دنیا کی بھلائی ہے۔

آج سوائے مذہب اہل سنت کے کسی فرقہ میں اولیاء موجود نہیں معلوم ہوا کہ یہی جماعت حق پر ہے۔ جب تک دین موسوی منسون خ نہ ہوا تھا بنی اسرائیل میں ہزارہا ولی ہوئے جب وہ منسون خ ہو گیا اب ان میں کوئی ولی نہیں۔ حضرت مریم، اصحاب کھف، اصف بن برخیا جن کے قصہ قرآن شریف میں مذکور ہیں۔ سب بنی اسرائیل کے ولی تھے۔ جریح اسرائیلی کی ولایت کا یہ حال تھا کہ اس نے چار سال کے بچے سے اپنی پاک دامنی کی گواہی لے لی مگر بتاؤ تو ولایت کہاں سے آوے اسی طرح آج سوائے مذہب اہل سنت کے کسی فرقہ میں ولی نہیں۔ کوئی دیوبندی ولی نہیں، کوئی قادیانی چکڑالوی غیر مقلد ولی نہیں۔ ادھر دیکھو حضور غوث پاک سرکار بغداد ہم میں، حضور خواجہ اجمیری رحمۃ اللہ علیہ ہم میں، حضور خواجہ بہاؤ الدین نقشبند ہم میں، حضور شیخ شہاب الدین سہروردی ہم میں گزرے ہیں۔ اب بھی مذہب اہل سنت میں ہزارہا اولیاء جلوہ گر ہیں۔ حضرت خواجہ مہر علی شاہ صاحب گولڑوی، اعلیٰ حضرت بریلوی پیر سید جماعت علی شاہ صاحب علی پوری، حضرت خواجہ محمد سلیمان صاحب تونسوی اور تمام گدی والے حضرات ہماری ہی جماعت میں ہیں۔ یہ تمام حضرات کے نز

متقیٰ وسیلہ کے قائل، نیاز، عرس، فاتحہ، میلا دشیریف، گیارہویں شریف پر عامل رہے۔ ان اولیاء کرام کا ہم میں ہونا مذہبِ اہل سنت کی حقانیت کی کھلی دلیل ہے۔ آج تمام فرقوں کو میں چیخ کرتا ہوں کہ اپنے مذہبوں میں اولیاء دکھائیں۔ ولی کی پیچان قرآن کریم نے یہ بیان فرمائی ہے کہ کہ خلقت انہیں ولی مانے اللہ تعالیٰ فرماتا ہے: لَهُمُ الْبُشَّرُوا فِي الْعَيْوَةِ الدُّنْيَا وَ فِي الْآخِرَةِ (۲۳: ۱۰) ان کے لیے دنیا و آخرت میں خوبخبری ہے دنیا کی خوبخبری عام لوگوں کا ان کی طرف جھکنا اور آخرت کی خوبخبری ملائکہ کا انہیں مبارکباد دینا۔ قرآن کریم فرماتا ہے: إِنَّ الَّذِينَ أَمْسَأْوَا عَمَلُوا الصَّلِحَاتِ سَيَجْعَلُ لَهُمُ الرَّحْمَنُ وَدَمْ (۹۶: مریم) یعنی جو لوگ ایسا ان لائے اور اچھے کام کیے اللہ تعالیٰ ان کی محبت سب کے ملوؤں میں ڈال دے گا۔ جن بزرگوں کے نام ہم نے گنائے ہیں ان کو عام خلقت ولی مانتی ہے۔ چونکہ دیوبندیوں میں کوئی نہیں۔ اس لیے وہ اولیاء اللہ کو گالیاں دینے لگے۔ جیسے قادیانیوں کے سیخ موعود مرزا میں کوئی کرامت یا معجزہ نہیں تو وہ حضرت عیسیٰ علیہ السلام کے معجزات کا انکار کرنے لگے۔ بہر حال مسلمان اس فقیر کے اس قاعدہ کو یاد رکھیں کہ وہی راستہ اختیار کریں جو اللہ تعالیٰ کے پیارے بندوں کا ہے۔ ان شاء اللہ تعالیٰ آج کل کی زہریلی ہواؤں سے ان کا ایمان محفوظ رہے گا۔ گلدستہ کی گھاس پھولوں کے وسیلہ سے بادشاہوں کے ہاتھ میں پہنچ جاتی ہے۔ بادام کے چھلکے مغز کے ساتھ تلتے ہیں مگر علیحدہ ہو کر پھینک دیئے جاتے ہیں۔

حقیقت یہ ہے کہ کتابوں سے علم و حکمت ملتا ہے لیکن دین کسی کی نظر سے نصیب ہوتا ہے۔

دیں مجواندر کتب اے بے خبر علم و حکمت از کتب دیں از نظر
کیمیا پیدا کن از مشتے گلے بو سہ زن بر آستانے کا ملے
دین صرف کتابوں سے نہ ڈھونڈو۔ کتابوں سے صرف علم ملتا ہے اور دین کامل کی نگاہ کرم سے۔ اپنے جسم کو کیمیابیاں والوں اس طرح کہ کسی کامل کے آستانہ پر ادب سے بو سہ دو۔

اگر قرآن شریف کا ترجمہ پڑھ لینے سے دین مل جایا کرتا تو ابو جہل، ابو لهب اور ابلیس اول درجہ کے مومن ہوتے کیونکہ یہ ترجمہ جانتے تھے صرف نبی علیہ الصلوٰۃ والسلام سے فیض

حاصل نہ کیا مارے گئے۔

آؤ ہم مثنوی شریف کا ایک قصہ سننا کر رسالہ کو ختم کریں تاکہ وسیلہ اولیاء کا رسالہ ولی کامل کے ذکر پر ختم ہو۔

حکایت

مولانا جلال الدین رومی قدس سرہ مثنوی شریف میں فرماتے ہیں کہ سلطان، العارفین حضرت بایزید بسطامی قدس سرہ المعزیز کے زمانہ میں بسطام شریف میں ایک رندی آگئی۔ جس کے حسن و جمال اور خوش آوازی پر خلق ت عاشق ہو گئی۔ مسجد میں، خانقاہیں خالی ہو گئیں اور رندی کے گھر تماشا یوں کا ہر وقت میلہ لگا رہتا۔ کسی شخص نے حضرت سلطان العارفین کی خدمت میں حاضر ہو کر عرض کیا کہ حضرت آپ کے زمانہ اور آپ کے شہر میں مایسا فرق و فجور۔ حضور نے فرمایا کیا بات ہے؟ اس شخص نے سارا ماجرا عرض کر دیا۔ فرمایا ہمیں اس رندی کا مکان بتاؤ آپ مصلی اور لوٹائے کراس کے گھر پہنچ گئے۔ تمام تماشائی آپ کو دیکھ کر غائب ہو گئے آپ نے اس رندی کے دروازے پر مصلی بچھا دیا اور نوافل شروع کر دیئے جو ادھر آتا آپ کو دیکھ کر لوٹ جاتا۔ یہاں تک کہ رات کا اکثر حصہ گزر گیا اور کسی کے آنے کا خطرہ نہ رہا۔ تو آپ نے اس رندی سے پوچھا تیری روزانہ کی آمدی کتنی ہے اس نے بتائی۔ آپ نے اتنی نقدی مصلی کے نیچے سے نکال کر اس کے حوالے کر دی۔

فقیروں کی جھوٹی میں ہوتا ہے سب کچھ

مگر چاہیے ان سے لیتے کا ڈھب کچھ

بہت چانچ لیتے ہیں دیتے ہیں تب کچھ

پھر آپ نے اسے فرمایا کہ اب تیری یہ رات ہم نے خرید لی ہے کیونکہ تیری اجرت دے دی اس نے عرض کی ہاں بے شک۔ پھر حضور نے فرمایا۔ اچھا اب ہم جو کہیں تو وہ کر۔ بولی بہت اچھا۔ آپ نے فرمایا وضو کر کے دور کعت نفل کی نیت کر۔ غرضیکہ اسے نماز میں کھڑا کر دیا۔ جب تک اس نے قیام کیا وہ رندی تھی، رکوع میں گئی تو رندی تھی، قومنہ کیا تو رندی تھی مگر جب

مسجدہ میں گئی ادھر تو اس کا سر سجدہ میں جھکا اور ادھر سلطان العارفین کے ہاتھ دعا کے لیے اٹھے۔ مولانا فرماتے ہیں کہ آپ نے بارگاہ خدا میں عرض کیا۔

آنچہ کارم بود آخر کردمش کرزنا سوئے نماز آورد مش اے مولیٰ تو قوی میں ضعیف۔ تورب میں بندہ، مجھ عاجز، کمزور اور ضعیف بندے کا تو اتنا ہی کام تھا کہ فاسقہ کو زنا سے ہٹا کر تیرے دروازے پر جھکا دیا، اگلا کام تیرا ہے کہ تو اس جھکے ہوئے سر کو قبول کرے یار دکر دے۔ پھر عرض کیا کہ اگر تو نے اس سر کو رد کر دیا تو میری بد نامی ہو جائے گی کہ لوگ کہیں گے کہ سلطان العارفین تیرے دروازے سے کیا دے گئے۔

بردرت آورده ام من اے خدا قلبها قلب طفیل مصطفیٰ یہ نہ دیکھ کر آنے والا کون ہے۔ مولیٰ! یہ دیکھ کہ لانے والا کون ہے۔ اگر چہ آنے والی ایک فاسقہ ہے۔ لیکن لانے والا میں گنہگار ہوں۔ اس لیے ہرے گنبد والے کالی زلفوں والے محظوظ ملکہ دل کے صدقہ اس کے دل کا رخ بدل دے۔ آپ کا یہ فرمانا تھا کہ وہ فاسقہ ولیہ بن گئی۔ پھر بعد میں اس کے دوست احباب جب اسے بلا تے تو وہ اندر سے کھلا بھیجتی۔ کہ اب میں نے ان آنکھوں سے سلطان العارفین کو دیکھ لیا جو سلطان العارفین کو دیکھ لے وہ کسی کونہ دیکھے۔

سورج کی شعاعیں کسی آتشی شیشہ کے ذریعے کسی کپڑے پر ڈالی جائیں تو وہ کپڑا جل جاتا ہے اگر پہ آتشی شیشہ درمیان میں نہ ہو تو جلن پیدا نہیں ہوتی۔ مدینہ کے سورج ملکہ دل کی نورانی شعاعیں بغداد والے یا جمیر والے شیشہ کے ذریعہ دل پر ڈالو۔ تاکہ تم پیش اور درد پیدا ہو۔ یہ درد دل وہ چیز ہے جس کے سبب انسان فرشتوں سے افضل ہوا۔

وَصَلَّى اللَّهُ تَعَالَى عَلَى خَيْرِ خَلْقِهِ سَيِّدِنَا مُحَمَّدٍ وَآلِهِ وَاصْحَابِهِ أَجْمَعِينَ

احقر العباد

احمد یار خاں

سر پرست مدرسہ غوثیہ نعیمیہ گجرات

دنیا کے اہلسنت

کیلئے



تخریج وحوالہ جات
وتصحیح نواور دیدہ زیب

ڈیزائن سے
مزین ہو کر




اشاعت ہوچکی ہے

حاصل کرنے کے لئے آج ہی رابطہ کریں

نیمی کتب خانہ ۵۔ الحمد مارکیٹ غزنی شریٹ
۰۴۲-۷۲۴۸۹۲۷ اردو بازار لاہور





نَسِيمٌ
کتب خانہ
د۔ احمد مارکیٹ غزنی سریت ۲۰ اردو بازار۔ لاہور